



PAATHUKAVALAN  
REGISTERED AS A CATHOLIC WEEKLY (P.197) FOUNDED-19 FEB 1876

# பாதுகாவலன்

இலங்கையின் முதல் தமிழ் கத்தோலிக்க வார ஏடு

மலர் 128  
இதழ் 22  
பக்கங்கள் 8  
விலை 5/=  
01 July 2004

St. Joseph's Catholic Press, 360 Main Street, Po. Box. 2, Jaffna Sri Lanka. Tel 021- 2222378 E. mail: pillai01@sltnet. Lk ISSN 1391-7633

**மது நம்பிக்கைகளை போத்ப்பதும் பரப்புவதும் எல்லா மதுங்களினதும் அடிப்படையாகும். இவ்வாவிட்டால் அவை பரவியிருக்க முடியாது. எனவே மது மாற்ற தடைச் சட்டத்தை நாம் ஒப்புக்கொள்ள முடியாது.**

## இலங்கை கத்தோலிக்க ஆயர் பேரவை அறிக்கை

2004, மே மாதம் 28ம் திகதி அரசாங்க வர்த்தமானியில் வெளியிடப்பட்ட கட்டாய மது மாற்றத்தை தடைச்சட்டம் செய்தல் என்னும் சட்டமூலம் பற்றிய அறிக்கை ஒன்றினை இலங்கை கத்தோலிக்க ஆயர் பேரவை வெளியிட்டுள்ளது. ஆயர் பேரவையின் அறிக்கையை கீழே படிக்கலாம்.

2004, மே மாதம் 28ம் திகதி அரசாங்க வர்த்தமானியில் வெளியிடப்பட்ட "கட்டாய மது மாற்றத்தை தடை செய்தல்" என்னும் சட்டமூலமும், மதுமாற்றத்தை தடை செய்யும் மற்றொரு முன்வரைவு மந்திரி சபையினால் அங்கீகரிக்கப்பட்டுள்ளமையும் எமது கவனத்தை ஈர்த்துள்ளன.

இந்த முன்வரைவுகளில் அடங்கியுள்ளவற்றை நாம் ஆராய்ந்து பார்த்தோம். இந்த முன்வரைவுகளில் எதுவாகிலும் சட்டமாக்கப்பட்டால் அது மக்களின் சிந்தனை, மனச்சாட்சி, மதம் ஆகியவற்றின் சுதந்திரமான செயற்பாட்டுக்கு பெரும் பாதிப்பை ஏற்படுத்துமெனவும் ஏற்கனவே பிளவுற்றிருக்கும் எமது சமூகத்தில் மேலும் ஒற்றுமையினை ஏற்படுத்துமெனவும் கூற விரும்புகின்றோம். இந்த உரிமைகளை மட்டுப்படுத்த மேற்கொள்ளப்படும் எந்த முயற்சியும் எமது அரசியல் யாப்பில் போற்றிப் பேணப்படும் அடிப்படை மனித உரிமைகளையும் அனைத்துலக மக்களால் ஏற்றுக்கொள்ளப்பட்ட பொதுவிதிகளையும் மீறுவதாக அமையும்.

சில காலமாக முறையற்ற மதுமாற்றங்களைக் குறித்து

பல ஆட்சேபனைகள் எழுந்துள்ளதை நாம் அறிவோம். எந்த முறையற்ற செயலையும் எவ்வித பலவந்தத்தையும் நாம் ஆதரிக்காததுடன் அவற்றை வெளிப்படையாகக் கண்டிக்கின்றோம். இந்தப் பிரச்சினையை எதிர்கொள்வதில் நம் நாட்டிலுள்ள எல்லா மதத்தலைவர்களும் ஒன்று சேர்ந்து உழைக்குமாறு மீண்டும் அவர்களுக்கு அழைப்பு விடுக்கின்றோம். மதங்களுக்கிடையிலான இறுக்கங்களைத் தளர்த்தவும், எந்த சமூகத்தினதும் மது உணர்வுகளைப் புண்படுத்தும் செயற்பாடுகளை இனங்காணவும், நாட்டில் ஒற்றுமை வளர உழைக்கவும் நாம் எப்போதும் தயாராயிருக்கின்றோம். பிரச்சினை உள்ள தென்பதை ஒப்புக்கொண்டு இப்பிரச்சினைகளை சரிப்படுத்த அர்த்தமுள்ள வகையில் பங்களிப்புச் செய்ய முன்வரும் அதே வேளை

யில் சட்டமியற்றுவதால் பிரச்சினை தீர்ப்போவதில்லை என உறுதியாக நம்புகிறோம். மாறாக அது மேலும் பிரச்சினைகளை ஏற்படுத்தும் தனிநபர் சுதந்திரத்தை மீறுவது மட்டுமின்றி நாட்டிலுள்ள சிறு பான்மை மதங்களை ஒடுக்குவதற்கு அது வழிசெய்யும்.

தாம் விரும்பிய எந்த மதத்தையோ கொள்கையையோ தேர்ந்து கொள்ளவும் கடைப்பிடிக்கவும் தனிநபருக்கிருக்கும் சுதந்திரத்தைப் பாதுகாப்பதில் எமக்குள்ள பொறுப்பையும் உறுதிப்படுத்துகிறோம். சட்ட திட்டத்திலோ வேறு வழிகளாலோ அந்தச் சுதந்திரத்தை கையாள்வதில் எந்த இடையூறும் இருக்கலாகாது. ஒவ்வொரு மதத்தவர்க்கும் தமது கோட்பாடுகளைப் பரப்பவும் தமது மதக்கொள்கைகளை அனுசரிக்கவும் உரிமையுண்டு என்பதை நாம் வலியுறுத்திக் கூறு

கிறோம் எல்லா மதங்களும் பிறர் ன்பு பணிகள் செய்யுமாறு தமது அங்கத்தவருக்கு கற்பிக்கின்றனர். பிறரை வஞ்சித்து வயப்படுத்துவதற்கு இவை பயன்படுகின்றன என்று கூறி அவற்றை குற்றச் செயல்களாகக் குவதை அனுமதிக்க முடியாது. ( தமது மத நம்பிக்கைகளை போதிப்பதும் பரப்புவதும் எல்லா மதங்களினதும் அடிப்படை அம்சமாகும். அப்படியில்லாவிட்டால் அவை பரவியிருக்க முடியாது.


இக்காரணங்களால் மது மாற்றத்தைத் தடைசெய்ய அல்லது மட்டுப்படுத்த சட்டமியற்றப்படுவதை நாம் ஒப்புக்கொள்ள முடியாது) சகல மக்களதும் மதச் சுதந்திரத்திற்காகவும் மனச்சாட்சிச் சுதந்திரத்திற்காகவும் குரல் கொடுக்குமாறு நல்லெண்ணமுள்ள அனைவரையும் அழைக்கின்றோம்.



## புனித தோமையாரின் பெயர் கொண்ட ஆயர் தினம்



யாழ் ஆயர் மேதகு தோமஸ் சவுந்தரநாயகம் ஆண்டகைக்கு யாழ் மறைமாவட்டத்தின் வாழ்த்துக்களும் செபங்களும்



யாழ் ஆயர் மேதகு தோமஸ் சவுந்தரநாயகம் ஆண்டகையின் தினத்தை யாழ் மறைமாவட்டம் முழுவதும் மகிழ்வேராக கொண்டாடும்வேளையில் குருமுதல்வர்களுக்கள், துறவியர், பொதுநிலையினரின் வாழ்த்துக்களை காணிக்கையாக்குகின்றோம்.

யாழ் ஆயர் மேதகு தோமஸ் சவுந்தரநாயகம் ஆண்டகையின் முக்கிய தினங்கள் அனைத்தும் யூலை மாதத்திலேயே அமைகின்றன. அனைத்து தினங்களையும் ஒன்று சேர்த்து யாழ் மறைமாவட்டத்தில் கொண்டாடப்படும் யாழ் ஆயர்தினம் **Bishop's Day** யூலை மாதம் 5ஆம் திகதி கொண்டாடப்பட இருக்கின்றது. யூலைமாதம் 3ஆம் திகதி பெயர் கொண்ட தினத்தையும் யூலை

5ஆம் திகதி யாழ் ஆயராக நியமனம் பெற்ற தினத்தையும் 13ஆம் திகதி பிறந்த தினத்தையும் 30ஆம் திகதி யாழ் ஆயராக அபிசேகம் செய்யப்பட்ட தினத்தையும் யாழ் ஆயர் கொண்டாடுகின்றார். இவை அனைத்தையும் ஒரு முகப்படுத்தியே ஆயர் தினம் கொண்டாடப்பட்டு வருகின்றது.

5ஆம் திகதி திங்கள் கிறிஸ்துமசு 9 மணிக்கு யாழ் புனித மரியன்னை பேராலயத்தில் ஆயர் தலைமையிலான பாடசாலை மாணவர்களுக்கான கூட்டு

நின்று திருப்பல் கிடம் பெறவுள்ளது. இதனைத் தொடர்ந்து யாழ் ஆயரை குருக்களும், மற்றையவர்களும் வாழ்த்தும் நிகழ்வும் கிடம் பெறவுள்ளது.

யாழ் மறைமாவட்ட ஆயராக 12 ஆண்டுகளை நிறைவு செய்து தமது ஆயர் பணியின் 23ஆவது ஆண்டில் காலடி வைக்கும் யாழ் ஆயர் மேதகு தோமஸ் சவுந்தரநாயகம் ஆண்டகைக்கு பாதுகாவலன் அன்பு நெஞ்சங்களின் வாழ்த்துக்களையும், செபங்களையும் அளிப்பணிக்கின்றோம்.

## குருக்களுக்கான புதிய நியமனங்கள்

அருள்திரு ஏ.பி. அன்ரன்பிள்ளை திருத்தந்தையின் மறைபரப்பு சபை கியக்குனர்  
அருள்திரு ஏ. லோறன்ஸ் தேவ அழைத்தல் கியக்குனர்  
அருள்திரு பி.எவ். ராஜசிங்கம் தேவ அழைத்தல் உதவி கியக்குனர்  
அருள்திரு கி. ஜே. கிருபாகரன் மடுத்தினார் சிறிய குருமட அதிபர்  
அருள்திரு எஸ். ஆர். ரஞ்சிதராஜ் கிளவாலை கென்றில் கல்லூரி  
அருள்திரு எம். சோபன் ஊர்காவற்றுறை சென். அன்ரன்ஸ் கல்லூரி  
அருள்திரு ஏ. லோறன்ஸ் நல்லூர், அரியாலை பங்கு  
அருள்திரு ஆர். அன்ரன் மத்தாயல் கொழும்புக்குறை பங்கு  
அருள்திரு ஆர். ஸ்ரீலன் பாசையூர் பங்கு

அருள்திரு பீற்றர் சூரைரெட்ணம் நாரத்தனை பங்கு  
அருள்திரு ஜே.பி. ஜோதநாதன் அச்சவேலி பங்கு  
அருள்திரு ஏ. அமலராஜ் மண்டைதீவு அல்லைப்பிட்டி பதில் பங்குத்தந்தை  
அருள்திரு எஸ். லியோ ஆம்ஸ்ரோங் பூனகரி பதில் பங்குத்தந்தை  
அருள்திரு ரி. வசந்தசீலன் மிருசுவில், பனை பதில் பங்குத்தந்தை  
அருள்திரு எம். பத்திநாதர் சக்கோட்டை பதில் பங்குத்தந்தை  
அருள்திரு மகன் அலோசியஸ் கரவேட்டி பதில் பங்குத்தந்தை  
அருள்திரு எஸ். ஜே. சி. பால்கரன் குமுழமுனை பதில் பங்குத்தந்தை  
அருள்திரு ஜே.பி. அன்ரன் மாரிசன்சூடல் தற்காலிக பங்குத்தந்தை

வீட்டுக்கொரு பாதுகாவலன் விசுவாசத்தின் பாதுகாவலன்

ஆண்டவர் நுகரைக் காக்கவில்லையெனில் காவலர்கள் வீழ்த்துபதும் வீணாகும்

யாழ் ஆயரை  
வாழ்த்துவோம்

யாழ் ஆயர் மேதகு தோமஸ் சவுந்தரநாயகம் ஆண்டுகைய அவரது ஆயர் தினத்தில் வாழ்த்துவதில் பாதுகாவலன் பேருவகை கொள்ளுகிறது. யாழ் மறை மாவட்டத்தின் ஆயராக 12 ஆண்டுகளையும், ஆயர் பணியில் 23 ஆண்டுகளை நிறைவு செய்யும் இவரின் பணி யாழ் மறை மாவட்டத்தில் மென் மேலும் சிறக்க இறையாசி வேண்டி நிற்கின்றது.

மேதகு தோமஸ் சவுந்தரநாயகம் ஆண்டுகை 1992 ஆம் ஆண்டு யூலைமாதம் 06 ஆம் திகதி யாழ் மறை மாவட்டத்தின் 7வது ஆயராக திருத்தந்தை 2ம் யோவான் பவுலினால் நியமிக்கப்பட்டார். நோம்பூரியில் தனது கலாநிதிப் படிப்பை மேற்கொண்டிருந்த வேளை 1981 ஆம் ஆண்டு ஆயராகி மன்னார் மறைமாவட்டத்தின் பொறுப்புக்களை 11 ஆண்டுகள் செவ்வளவே ஆற்றியவர்.

“அனைத்தும் நற்செய்திக்காவே” என்ற விருது வாக்குடன் ஆயர் பணியை ஆரம்பித்து 11 ஆண்டுகளின் பின்னர் யாழ் மறைமாவட்டத்தின் பொறுப்புக்களை ஏற்று ஆயர் பணியில் 23 ஆண்டுகளை இவர் நிறைவு செய்திருப்பது இங்கு குறிப்பிட வேண்டியதொன்றாகும்.

யாழ் ஆயர் பணியினை பொறுப்பேற்ற போது தமிழ் மக்களின் விடிவுக்காக என்னால் இயன்ற பணிகளை ஆற்றுவேன், தமிழ் மக்களின் அமைதியான வாழ்விற்காக என்னாலான முழு முயற்சிகளையும் மேற்கொள்ளுவேன். என்று யாழ் பனித மரியன்னை பேராலய வளாகத்தில் பகிரங்கமாக தம் பணியினை அறிவிப்பு செய்த இவர் கடந்த 12 ஆண்டுகளாக யாழ் மறைமாவட்டத்தில் அதனை ஆற்றி வந்திருக்கிறார் என்பதில் எள்ளளவும் ஐயமில்லை.

தமிழ் மக்களின் துன்ப துயரங்களை இலங்கை நாட்டின் ஜனாதிபதிக்கும், பிரதமருக்கும், சிங்கள அரசியல் தலைவர்களுக்கும், சிங்கள சமய தலைவர்களுக்கும், தமிழீழ விடுதலைப்புலிகளுக்கும், மற்றைய அரசியல் பிரிவுகளுக்கும், வெளிநாட்டுப் பிரதிநிதிகளுக்கும், பிரமுகர்களுக்கும் இவர் ஓயாது தெரிவித்துக்கொண்டே வந்திருக்கிறார்.

கொழும்பிலிருந்தும், வெளிநாடுகளிலிருந்தும் வருபவர்கள் அனைவரும் யாழ் ஆயரை அவரின் இல்லத்தில் சந்தித்து அவரின் கருத்துக்களையும், விருப்புக்களையும் எப்போதும் முன்னுரிமை கொடுத்து அறிந்து கொண்டே வந்திருக்கிறார்கள் என்பதை யாவரும் அறிவர். இவ்வாறு இவர்கள் வரும் வேளைகளிலெல்லாம் ஆயர் தமது ஆழ்ந்த கருத்துக்களை ஆணித்தரமாக அவர்களிடம் தெரிவித்திருக்கிறார். தமிழ் மக்களின் பொதுநலனைக் கருத்தில் கொண்டு தன்னையும் தன் பணியையும் முழுமையாகப் பயன்படுத்தி இப்பணியை ஆற்றியிருக்கிறார்.

யாழ் ஆயராக பொறுப்புக்களை ஏற்றபின் தமிழ் மக்களின் விடிவுக்காக ஓயாது குரல் கொடுத்துக் கொண்டு வருவதை கத்தோலிக்க மக்கள் மட்டுமல்ல இந்து சமய மக்களும் தெளிவாக அறிந்து அவரை தமிழ் மக்கள் அனைவரின் தலைவனாக ஏற்றியிருக்கின்றார்கள். தமிழ் மக்களின் வாழ்வில் ஒரு நிரந்தர தீர்வு ஏற்படும் வரை இவர் ஓயாது குரல் கொடுத்துக்கொண்டே வரவேண்டும் என வேண்டி நிற்கிறோம்.

## கீர் முல்லை மறைக்கோட்ட ஆய்வு

## குடும்பம்

★ - திருமண அயத்தப் பயிற்சிக்காக வள அணியினர் தெரிதல். அகவொளியில் பயிற்சி வழங்கல்.  
★ - அவசர சேவைக்காக அகவொளியில் இருந்து அணியைப் பெறதல்.

I கிளி-முல்லை மறைக்கோட்டப் பங்குகளில் இருந்து திருமண அயத்தப் பயிற்சிக்காக வள அணியினரைத் தெரிவு செய்து யாழில் இயங்கும் அகவொளி நிலையத்திற்கு அனுப்பிப் பயிற்றுவித்தும், அவர்களின் பயிற்சி முடிந்ததும் அவர்களைக் கொண்டு எல்லாப் பங்குகளுக்கும் பயிற்சிகளை வழங்குதல்.

II உடனடி அவசரத் தேவைக்காக அகவொளி நிலையத்திலிருந்து வள அணியினரை வரவழைத்து பயிற்சிகளை மேற்கொள்ளல்.

## இளைஞர்

★ - இளைஞர்தின போட்டிகள்  
★ - இளையோர் சந்திப்புக்கள் மேற்கொள்ளல்  
★ - உயிர்ப்பூட்டல் குழுக்களை உருவாக்கல்  
1. மறைக்கோட்ட இளைஞர் தினம் ஆடி மாதம் நடைபெற்றது.

அதிலே விளையாட்டுப் போட்டிகள், கலைநிகழ்ச்சிகள் நடந்ததுதல்.  
2. வலய ரீதியாக ஒவ்வொரு மாதமும் சந்திப்புக்களும், கோட்ட ரீதியாக மூன்று மாதங்களில் ஒரு தடவையும்  
3. உள்ளூரில் உள்ளவர்களில் உயிர்ப்பூட்டல் குழுக்களை உருவாக்கி சுயமாகச் செயற்படத் தூண்டுதல்.

## மறைக்கல்லி

## விவிலியம்

1. வீட்டுக்கொரு விவிலியத்தை கிளி/முல்லை மறைக்கோட்டத்தில் நடைமுறைப்படுத்தல்  
2. வீடுகளில் விவிலிய அரங்கேற்றம் / வீட்டுத் தரிசிப்பு  
3. வசதி படைத்தோரிடமிருந்து பண உதவிகளைப் பெற்று ஏழைகளுக்கு வேதாகமம் வாங்கிக் கொடுத்தல்.

III ஒவ்வொரு ஆணைக்கு முவின் இயக்குனர்களுடன் அருட்சகோதரி பொதுநிலையினர் ஆகியோரை இணைத்துக் கண்காணிப்புச் செய்தல்  
இதற்கான தெரிவுக் கூட்டம் ஆனி மாதம் 02 ஆம் திகதி 10 மணிக்கு கிளி/புனித திரேசா ஆலயத்தில் நடைபெறும்.

## இறை இரக்கத்தினாலும் தீரு ஆட்சிப் பீடத்தின்

பண்ப்பினாலும் யாழ் மறைமாவட்ட ஆயரான இ. தோமஸ்

சவுந்தரநாயகம் ஆகிய நாம் குருக்கள், துறவியர்,

பொதுநிலையினராக இறை மக்களுக்கு விடுக்கும் சுற்றுமடல்

புறாட 2 இ. 2004/2



## முக்கவுரை:

கிறிஸ்துவில் அன்பார்ந்த இறைமக்களே!

மிக நீண்டகாலமாக ஆயத்தம் செய்யப்பட்டுவந்த யாழ் மறைமாவட்ட மேய்ப்பு பணிச்சபை கூட்டம் 2004 மே மாதம் 13, 14, 15 ஆம் திகதிகளில் யாழ் புனித பத்திரிசியார் கல்லூரியில் இறைவன் அருளால் இனிதே நிறைவுற்றுள்ளது. பங்குகளிலிருந்து வந்த பொதுநிலையினரும், குருக்களும், மறைமாவட்ட ஆணைக்குழுத் தலைவர்களும் துறவிகளின் பிரதிநிதிகளும் ஆயரோடு ஒன்றாக அமர்ந்து யாழ்ப்பாணத் திருச்சபையின் எதிர்காலம் பற்றி கலந்தாலோசித்து தீர்க்கமான முடிவுகளையும், தீர்மானங்களையும் எடுத்துள்ளோம். அது பற்றியு விபரங்களையும் விளக்கங்களையும் அவற்றை நாம் நடைமுறைப்படுத்த இருக்கும் வழிவகைகளையும் உங்களுக்கு தெரிவிக்கும் நோக்குடனேயே இம்மடலினை வரைகிறோம்.

கத்தோலிக்க திருச்சபையானது காலத்திற்கு காலம் மாற்றத்தையும் வளர்ச்சியையும் தூய ஆவியின் அருளால் பெற்று வழிநடந்து கொண்டிருக்கிறது. 1994 ஆம் ஆண்டு இடம்பெற்ற யாழ் மறைமாவட்ட மேய்ப்பு பணி மகாநாடானது யாழ் மறைமாவட்டத்தை பொறுத்தவரை ஒரு பெந்தக்கோஸ்தே அனுபவமாகும். ஆவியின் அருளைப் பெற்று புதுப்பித்து பகிரும் திருச்சபையாக புதுவுடிவம் பெற்று செயல்பட முனைந்த வேளை இடம்பெற்ற பாரிய இடம்பெயர்வும் அதனோடு கூடிய செல்பாடுகளும் பெரும் தடையாக இருந்தாலும் பல விடயங்களை நாம் யாழ் மறைமாவட்டத்தில் தூய ஆவியின் அருளால் செயல்படுத்தியுள்ளோம்.

அன்பிய ஆணைக்குழு அமைக்கப்பட்டமை, கொழும்புத்துறை, இரணைப் பாலை, மணற்காடு, மாரிசன்கூடல், சாட்டி, அல்லைப்பிட்டி, குழுமுனை, அளம்பில் போன்ற பங்குகள் பிரிக்கப்பட்டமை, குடும்ப பராமரிப்பு, அநாதைகள் பராமரிப்பு, அங்கவீனர் பராமரிப்பு, இளையோர் பராமரிப்பு, உளவளத்துணை உதவி, கல்வி ஆணைக்குழு அமைப்பு போன்றன இங்கு குறிப்பிடப்பட வேண்டியவை ஆகும். கிளிநொச்சியில் பத்திரிசியார் கல்லூரிகளை அமைத்தல், கத்தோலிக்க உயர்கல்வி கழகம் அமைக்கும் முயற்சி, இறைதியான இல்லம் அமைத்தல், இந்திய அருட்தந்தையர்கள் இறை தியான வழிபாட்டுக்கு அழைக்கப்பட்டமை, யாழ் மறைமாவட்ட நிர்வாக அமைப்பு பரவலாக்கப்பட்டு அதற்கான பல அமைப்புகள் ஏற்படுத்தப்பட்டமை என்பவற்றை இங்கு உதாரணங்களாகக் குறிப்பிடலாம்.

‘குடும்பங்கள் ஊடாக சமாதானம்’ என்னும் கருப்பொருளில் ஆரம்பிக்கப்பட்ட மேய்ப்பு பணிச்சபைக்கூட்டம் பலருடைய விருப்பத்திற்கேற்ப ‘அருள்பணிச் சபை

கூட்டம்’ எனப் பெயர் மாற்றப்பட்டுள்ளது என்பதை நாம் முதலில் தெரிவிக்க வேண்டும். இப்பெயர் மாற்றம் அருள்பணிச் சபையில் அங்கீகரிக்கப்பட்ட மாற்றமாகும்.

கடந்தகால போர் அனுபவங்களால் மோசமாக தாக்கப்பட்டது கத்தோலிக்க குடும்பங்களே என்பதை கருத்தில் கொண்டு இவ்வருள்பணிச் சபையின் கருப்பொருளாக குடும்பத்தை நாம் தேர்ந்தெடுத்திருந்தோம். அருள்பணிச் சபையில் நடைபெற்ற பல குழு ஆய்வுகளிலும் பொது அமர்வுகளிலும் குடும்பம் பற்றிய கருப்பொருளை திரும்பவும் திரும்பவும் பல ஆணைக்குழுக்கள் வழியாக பல கோணங்களில் ஆய்வு செய்யப்பட்டது.

பங்குகளில் குடும்பங்களை பாதுகாத்து வளர்க்கும் பாரிய பொறுப்பு பங்குத்தந்தையினுடையது என்பதை கருத்தில் கொண்டு அருள்பணிச் சபைக் கூட்டத்தின் முன்னுரிமைப் பணியாக பங்குக்குருக்கள் குடும்பங்களை தரிசிக்க வேண்டும் என்ற வேண்டுகோளை விடுத்திருக்கிறோம். அருள்பணிச் சபையின் அனைத்து செயல்பாடுகளையும் நெறிப்படுத்த வேண்டியவர்கள் பங்குத்தந்தையர்களே என்கின்ற வகையில் குடும்ப தரிசிப்பையும் மற்றைய பணிகளையும் உடனே ஆரம்பிக்கும்படி அன்பு வேண்டுகோள் விடுக்கிறோம்.

முன்னுரிமைப்படுத்தப்பட்ட குடும்பத் தரிசிப்பு பணியையும் இதனோடு கூடிய மற்றைய முன்னுரிமைப்படுத்தப்பட்ட பணிகளையும் நடைமுறைப்படுத்த அருள்பணிச் சபை செயற்பாட்டுக் குழுவும் ஆணைக்குழுக்களின் தலைவர்களும் இணைந்து பணி யாற்றுவார்கள். குடும்பங்களில் சமாதானத்தை கட்டியெழுப்பும் விசேட பணியில் இளைஞர்கள் சிறுவர்கள் போன்ற விசேட குழுவினரின் உருவாக்கத்தில் அதிக கவனம் செலுத்தப்பட வேண்டிய தேவை உணரப்பட்டுள்ளது. அன்பிய குழுக்கள் பங்குகளில் விசேட கவனத்துடன் அமைக்கப்பட்டு அருள்பணிச் சபை செயல்பாடுகளை நிறைவேற்ற அடித்தளமிட வேண்டிய தேவையும் உணரப்பட்டுள்ளது.

அருள்பணிச் சபையில் ஒரு முக்கியமான விடயம் அருள்பணிச் சபைக்கென புதிய யாப்பினை உருவாக்கியமையாகும். இங்கு கவனிக்கப்பட வேண்டிய விடயம் என்னவென்றால் அருள்பணிச் சபையின் ஒரு அங்கமாக நிதிக் குழு இயங்கும் வகையில் மாற்றம் செய்யப்பட்டமை யாகும். அருள்பணிச் சபை கூட்டங்களில் அங்கத்தவர்கள் எப்போதும் நிதியை பற்றியே பேசிக்கொண்டிருமால் ஆலயத்தின் மற்றைய வளர்ச்சிகளில் அதிக கவனம் செலுத்தும் நோக்குடனேயே இந்த ஒழுங்கு மேற்கொள்ளப்பட்டுள்ளது. இதற்காக பல பணிக்குழுக்கள் அமைக்கப்பட்ட பரிந்துரைக்கிறோம்.

மறைக்கோட்ட ரீதியிலும் அருள்பணிச் சபைகள் கூடி பல விடயங்களை விரைவாக ஆராய்ந்து முடிவுகளை சமர்ப்பித்துள்ளன. இது பல பணிகளை மறைக்கோட்ட ரீதியில் செயல்படுத்த முன்னுரிமைப் படுத்தியது. காலத்துக்கு காலம் மறைக்கோட்ட அருள்பணிச் சபை அங்கத்தவர்கள் கூடி தம் மறைக்கோட்டப் பங்குகளின் அருள்பணிச் சபை செயல்பாடுகளில் கவனமும் கரிசனையும் கொண்டு செயல்படுமாறு வேண்டி நிற்கிறோம். ஒரு வருட காலத்தில் ஆலய அருள் பணிச் சபை

அமைக்கப்பட்டு செயல்படுமாறு கேட்டுக் கொள்கிறோம்.

பாதுகாவலன் பத்திரிகையானது அருள்பணிச் சபை கூட்டத்தில் நடந்த விடயங்கள், மறைக்கோட்டத்தில் முன்னுரிமைப்படுத்தப்பட்ட விடயங்கள், அருள்பணிச் சபையின் புதிய யாப்பு, தொடர் செயல்பாடுகள் என்பவற்றை ஏற்கனவே பகுதி பகுதியாக தொடர்ச்சியாக வெளியிடத் தொடங்கியுள்ளது. பாதுகாவலன் பத்திரிகை மூலமாக அருள்பணிச்சபை விடயங்களை அறியக் கூடியதாகவுள்ளது எமக்குக் கிடைத்துள்ள அரிய வாய்ப்பாகும்.

இவ் அருள்பணிச்சபை கூட்டத்தில் பல இடங்களிலிருந்தும் வந்து கலந்துகொண்டு தம் கருத்துக்களை பகிர்ந்துகொண்ட குருக்கள், பொதுநிலையினர், துறவியர் அனைவருக்கும் பாராட்டுக்களையும் நன்றிகளையும் தெரிவித்துக் கொள்கிறோம். இனிவரும் காலங்களிலும் இன்னும் உறுதியாக நீங்கள் வந்து முழுமையாக யாழ் திருச்சபையின் வளர்ச்சிப் படிக்கு ஒத்துழைப்பு நல்குவீர்கள் என எதிர்பார்த்து நிற்கிறோம்.

## முடிவுரை:

கத்தோலிக்க குடும்பங்கள் அனைத்திற்கும் திருக்குடும்பமே முன்மாதிரி கையும் மேல்வரிச் சட்டமுமாகும். திருக்குடும்பத்தில் விளங்கிய நல்ல பண்புகள் அனைத்தையும் இக்குடும்ப ஆண்டில் எமது கத்தோலிக்க குடும்பங்கள் ஒவ்வொன்றும் கண்டு பாவிக்க வேண்டுமென விரும்பி நிற்கிறோம். இவ்வாறு செயல்படுகின்ற போது கடந்த காலப் போரினால் எமது குடும்பங்களில் ஏற்பட்ட உறவு முறிவுகள் நடத்தைப் பிறழ்வுகள் ஒழுக்கச் சீர்கேடுகள் என்பவற்றைகளைந்து நற்குடும்பங்களாக வாழவும் வளரவும் வழிபிறக்கும்.

யாழ் மறைமாவட்டத்தை காலத்தின் தேவைகளுக்கு ஏற்ற விதமாக தூய ஆவியின் துணையோடு வழிநடத்திச் செல்வதற்கு ஏற்றவிதமாக அருள்பணிச் சபை கூட்டத்தை ஒவ்வொரு ஆண்டும் கூட்டவும் புதிய திட்டங்களை வகுத்துச் செயல்படவும் திட்டமிட்டுள்ளோம். தூய ஆவியானவர்தம் அருள் வரங்களைப் பொழிந்து இவ்வருள்பணிச்சபை கூட்டங்கள் வழியாக எம்மை வழிநடத்தி இறையருள் பாலிப்பாராக.

## செயல்திட்டம்:

✱ குடும்ப ஆண்டில் குடும்பங்களாக அமர்ந்து குடும்பத்திருச் செபமா... ஓதுதல்.  
✱ குடும்ப ஆண்டின் சிறப்பு நிகழ்வாக இவ்வாண்டு திருமண 25, 50 ஆண்டு நிறைவுகளை கொண்டாடும் தம்பதிகளுக்கான ஆயர் தலைமையிலான மறைக்கோட்ட திருப்பலி ஒன்றுகூடல் களை மறைக்கோட்ட முதல்வர் ஒழுங்கு செய்தல்.  
✱ ஒரு வருடத்தினுள் பங்கு குடும்பத் தரிசிப்பை நிறைவு செய்தல்.  
✱ அருள்பணிச் சபை கூட்டங்களை ஒரு வருட காலத்தினுள் ஆரம்பித்து செயல்பட வைத்தல்.

ஆண்டவரின் உங்கூர் மேல் பற்றுள்ள,  
இ. தோமஸ் சவுந்தரநாயகம்,  
20-06-2004  
யாழ் ஆயர்.

# இயேசு எழுதாத சுயசரிதை



## 2- கிறித்தம் ஒரு வெள்ளம்

அதை இன்று நினைத்தாலும் என் நெஞ்சம் நெருப்பாகிறது! ஏரோது எனும் அப்பெரும் பாவி என்ன கொடுமை செய்து விட்டான்! பாரசீகத்தில் 'மாகிகள்' என்று அழைக்கப்படும் அந்த ஞானிகள், போயும், போயும் அந்தப் பொல்லாதவனைத் தேடி வந்தா என் முகவரியை விசாரித்திருக்க வேண்டும்?

அதுவும் எப்படி விசாரித்திருக்கிறார்கள்? "யூதர்களின் அரசர் பிறந்திருக்கிறாரே அவர் எங்கே?" விசித்திரமான விசாரிப்பு. முதலில் இந்தக் கேள்வியே தவறானது என்கின்றேன் நான்.

உண்மையில் நான் யூதர்களின் அரசனல்ல. எந்தக் காலத்திலும் யூத நாட்டிற்கு மன்னனாக நான் விரும்பவில்லை. என்றுமே நான் அப்படி ஆனதுமில்லை. ஆண்டவர் எனக்களித்திருக்கிற அரசு அடிப்படையிலேயே வேறுபட்டது. அதற்கு என் வரலாறே சாட்சியம் உரைக்கும்.

இந்த உண்மை பதவி வெறி பிடித்த ஏரோதிற்குப் புரியாமல் போனதில் ஆச்சரியம் இல்லை. ஆனால் முற்றும் கற்றவர்களான அந்த முன்று கிழக்கித்தியப் பெரியவர்களுக்குக் கூட முழுமையாகப் புரியாமற்போன கொடுமை என்ன?

குளத்தினிடம் சென்று "கடல் உனக்குள்ளேயா இருக்கிறதா?" என்று கேட்பது போல ஓர் அவலமான கேள்வி... என் பிறப்பையும் இருப்பையும் முதலில் தாங்குவானா அவன்?

அந்த ஏரோது...! முதலில் ஒரு முழு யூதனல்ல. அவன் யூதர்களின் அரச பரம்பரைக்கு அடிமையாக வந்த ஆண்டி பாட்டார் என்ற ஒரு சூழ்ச்சிக்காரனின் வழி வழி வாரிசு!

யூத நாட்டைப் படிப்படியாக அடிமைப்படுத்திய ரோமாபுரி அரசர்களுக்கு ஐந்தாம் படையாகச் செயல்பட்டு, அவன் யூதர்களின் அரசனானான்! பிணங்களின் குவியல்கள் மீது நடந்து வந்து அவன் ஆட்சியைக் கைப்பற்றினான். குள்ள மனம் படைத்தவன். பிறவிக் கொலை வெறியன். எதிவழிமே குறுக்கு வழி தான் அவனது சுருக்கு வழி!

பெரும்பான்மையான யூதர்களே முதலில் அவனை யூதனென்றும் ஒப்புக் கொள்வில்லை. அரசனென்றும் அங்கீகரிக்கவில்லை. யூத சமுதாயத்தின்மீது அவனுக்கிருந்த ஆறாத கோபமே அதனால் தான்! எந்த நேரத்தில் எவரால் தன்னுடைய அரசு தரை

மட்டமாகுமோ என்ற எண்ணத்தில் அவன் நிழலைப் பார்த்தே நடுங்கிக் கொண்டிருந்தான்!

அந்தக் காலச் சூழ்நிலையில்லாதான், அந்த அப்பாவி ஞானிகள் அவனிடமே போய் என்னைப் பற்றி விசாரித்திருக்கிறார்கள். "அதிகப் படிப்பு உடம்புக்கு இளைப்பு" என்ற வேத வாசகம் உண்மையிலும் உண்மை.

மிகப் பெரிய கல்விமான்கள் என்று பட்டியல் கட்டிக் கொள்கிற சீலர், சில நேரங்களில் அப்படித்தான் நடந்து கொள்கிறார்கள். ஒரு குழந்தைக்குக் தெரிகிற சூழ்நிலை உணர்வும் இங்கீதமும் கூட, இந்த 'மகா பெரிய' மனிதர்களுக்கு தெரிவதில்லை.

செய்யக் கூடாததை செய்யக் கூடாத நேரத்தில் செய்யு... சொல்லக் கூடாததை சொல்லக் கூடாதவர்களிடத்தில் சொல்ல... அதனால் ஏற்பட்ட பயங்கர விபரீதங்கள்... #டு செய்ய முடியாத இழப்புகள்...!

அந்த 'ஞானிகள் (நல்ல ஞானிகள்) அப்போதே ஏரோது வின் நச்சுப் பார்வைக்குத் தப்பிப் போய்விட்டார்கள்! அது 'கற்றறிவார்' களுக்குக் கை வந்த கலை! அனால் அப்பாவிக்களான பெதல்கேம் மக்கள்... அதிலும் பச்சை சிசுக்கள்!

அங்கே நிகழ்ந்த கோரத்தை நாங்கள் எகிப்திலிருந்து திரும்பிய பின்புதான் கேள்விப்பட்டோம். என் தந்தை விசாரித்து என் அன்னையிடம் சேதி சொல்லியிருக்கிறார். அந்தப் பாவி அங்கே என்ன செய்திருக்கிறான்...? ஞானிகள் தப்பி விட்டார்கள் என்று தெரிந்த வுடனேயே, மது குடித்த மிருகத்திற்கு வெறி பிடித்தது போலவா யிற்று அவனது நிலை!

பெதல்கேமையே அவன் பிணக் காடாக்கி விட்டான்! அவன் பெதல்கேமின் பிறப்பு - இறப்புக் கணக்கை எடுத்துப் பார்த்திருக்கிறான். (இது உரோமாபுரிக்காரர்கள் இங்கே கொண்டு வந்த பழக்கம்)

அந்த கணக்கின்படி "இரண்டு வயதுக்குள் அந்த ஊரில் இருக்கும் குழந்தைகள்" கொல்லப்பட வேண்டுமென்பது அவனது அரசு கட்டளை பெதல்கேம் வரலாற்றுப் புகழ் பெற்ற ஊர். ஆனால் மிகச் சிறிய ஊர்! இரண்டு வயதுக்குட்பட்ட குழந்தைகள் அந்தக் கிராமத்தில் அப்போது இருப்பது முப்பது பேருக்கு மேல் இருந்திருக்க வாய்ப்பில்லைத் தான்.

ஆயினும் அந்தச் சின்னஞ்சிறிய மலர்கள்... செம்ப வளர்ச்

சிட்டுக்கள்... அவர்கள் அத்தனை பெரையும் அந்த வல்ல அரக்கனை கையாட்கள் கசக்கிக் கொண்டு விட்டார்கள். அது மட்டுமல்ல...

அந்தக் கோரக் காட்சியைப் பார்த்தது அந்த இடத்திலேயே இதயம் வெடித்துச் செந்த அந்த மலர் களின் தாய்கள்...! ஆம், 'பேரறு கையும் ஒப்பாரியும்' அந்த ஊரையே உருமாற்றி விட்டது!

என் மிகச் சிறு வயதிலேயே இந்தச் செய்தியை நான் கேள்வியுற்றேன். என் தந்தையார் கூறினார்கள். இன்று நான் உன்னிடம் ஓர் உண்மையைச் சொல்லுகின்றேன். என் வாழ்க்கையில் இதயம் குமுறித் தனிமையில் நான் முதல் முதலாக அழுதது அன்றுதான்!

என் ஒருவனுக்காக இத்தனை உயிர்ப் பலிகள் நான் பிறப்பெடுத்ததைப் பற்றி அன்று நான் உண்மையாகவே பெருமைப்பட வில்லை. அன்றே ஒரு முறை நான சிலுவையில் அறையப்பட்டு விட்டேன்!

அங்கே சிந்தப்பட்ட ஒவ்வொரு துளி கிரத்தமும் என் இடையது தான்! மரணத்தின் பயங்கர கிறக்கத்தை மானசீகமாக நான் உணர்ந்தது, கிரத்தம் ஒரு வெள்ளமாய் பெதல்கேமை முழுகடிக்க அந்த நாளைப் பற்றி நானறிந்த போது தான்.

என் வாழ்க்கையில் ஒரு கறுப்பு நாள் அது.

## புனிதர்களின் பாதையில்

### புனித தோமையார்

பாவம் தோமா! உயிர்த்த ஆண்டவரைக் காண்பதற்கு அவர் போட்ட நிபந்தனை அவருக்கு ஒரு பட்டப் பெயர் சூட்டப்படக் காரணமாயிற்று. "ஐயப் பேர் வழி" என்றே இன்றுவரை உலகம் அழைக்கிறது. ஆனால், அவர் நீரே என் ஆண்டவர் நீரே என் கடவுள்" என்று விசுவாச அறிக்கை வெளியிட்டது போல் வேறு யாரும் அவ்வளவு மனம் விட்டு அறிக்கையிடவில்லை! இதனால் நமக்கு ஓர் உருக்கமான, விசுவாசம் நிறைந்த ஜெபத்தையே அமைத்துக் கொடுத்துவிட்டார். இச் செயல்தை நாம் பொருள் உணர்ந்து சொல்லும் போதெல்லாம் நமது புற்றுறுதி மெருகேற்றப்படுகிறது. "காணாமல் நம்புவோர் பேறுபெற்றோர்" என்று கூறிய உயிர்த்த ஆண்டவர், உலக முடியும் மட்டும்தான் விசுவாசம் கொள்வோர் பேறு பெற்றோர் என்று தெளிவுபடுத்துகிறார். நாம் இந்த விசுவாசக் குடும்பத்தைச் சேர்ந்தவர்கள் என்பது ஆறுதல் அளிக்க வேண்டும்.

தோமா ஆண்டவரிடம் ஒரு தனிப்பற்றுதல் கொண்டிருந்தார் என்பதை மறந்துவிடக் கூடாது. இறந்துபோன இலாசரை உயிர்ப்பிக்க நம் ஆண்டவர் செல்லும் போது, மற்ற அப்போஸ்தலர்கள், அவரது உயிருக்கு ஆபத்து இருந்ததை உணர்ந்து வழிமறுத்தனர். தோமாவோ, "நாமும் ஆண்டவருடன் சென்று அவரோடு சாக வேண்டியிருந்தாலும் தயாராய் இருப்போம்" என்று கூறியதை ஆழமாகச் சிந்திக்க வேண்டும்.

இங்கே இன்னொன்றையும் நினைவில் கொண்டு இருக்க வேண்டும். தோமா மட்டும்தான் தானா ஆண்டவர் உயிர்த்தெழுந்தார் என்று சொன்னதை ஏற்றுக் கொள்ளவில்லை? மற்றவர்கள் எல்லோரும் "உயிர்த்த ஆண்டவரைப் பார்த்தோம்" என்று பெண்கள் சொன்னதை நம்பினார்களோ? இல்லையே. "அவர் உயிரோடு இருக்கிறார் என்றும் மரியா அவரைக் கண்டார்" என்றும் கேட்டபோது, அவர்கள் நம்பவில்லை" "சீடர்கள் நம்பவில்லை" (மார்க் 16:13) "தம்மைக் கண்டவர்கள் சொன்னதை நம்பாமல் அவர்கள் இறுகிய உள்ளத்தோடு இருந்தமையால் அவர்களுடைய நம்பிக்கையின்மையைக் கண்டித்தார்." (16:14)

தோமா, ஆண்டவரின் விண்ணேற்றிற்குப் பிறகு சென்று போதியுங்கள் என்ற அவரின் தொடர்ச்சி 7ஆம் பக்கத்தில்

(04.07.2004)

## சுழல் மொட்டுக்கள்

சுழல் காந்தீஸ் கண் வாசகங்கள் எசாயா 66:10-14, கலா 6:14-18, லூக் 10:1-9

கீழ்ச்சு: கிறிஸ்துவின் சமாதானத்தை உலகுக்கு கொண்டு வருவதே நமது பணியாகும்.

1980 ஆம் ஆண்டு தேசிய இதழ் ஒன்று விசித்திரமான கதையொன்றை வெளியிட்டிருந்தது. மிகப் பெரிய கடைக்கு வெளியே தன் காரை நிறுத்திவிட்டுச் சென்றிருந்த ஒரு மனிதர், காரின் முன் இருக்கையில் துண்டுச் சீட்டு ஒன்று கிடப்பதைப் பார்த்தார்.

அன்புள்ள ஐயா/அம்மா, நான் உங்கள் காரைத் திருட வேண்டும் என்றே விரும்பினேன். உங்கள் காரில் ஒட்டப்பட்டிருந்த "உங்களுக்கு அமைதி உண்டாகுக" என்ற வாசகத்தைக் காணும் வரையில் மட்டுமே அந்த எண்ணம் நீடித்தது. என்னை அவ்வாசகம் சற்று சிந்திக்க வைத்தது. உங்கள் காரை நான் திருடனால் நிச்சயம் உங்கள் மனதில் அமைதி இருக்காது. மேலும் இத்தொழிலில் இது என் முதல் அனுபவம் என்பதால் நான் திருடிய பிறகு எனக்கும் சமாதானம் இல்லாமல் போகலாம்.

"எனவே உங்களுக்கும் எனக்கும் சமாதானம் உண்டாகட்டும். காரைக் கவனமாக ஒட்டிச் செல்லுங்கள். அடுத்த முறை மறக்காமல் உங்கள் காரைப் பூட்டிச் செல்லுங்கள்."

"வருங்காலக் கார் திருடன்" இயேசு தம் சீடர்களுக்கு வழங்கிய புதுமையான அறிவுரையைச் சித்தரிப்பதாக உள்ளது. இந்த வினோதமான கதை. "நீங்கள் எந்த வீட்டுக்குள் சென்றாலும் இந்த வீட்டுக்கு அமைதி உண்டாகுக என முதலில் கூறுங்கள். அமைதியை விரும்புவார் அங்கு இருந்தால் நீங்கள் வாழ்த்திக்கூறிய அமைதி அவரிடம் தங்கும். இல்லாவிட்டால் அது உங்களிடம் திரும்பிவிடும்."

இதை நம் கதையுடன் பொருத்திப் பார்ப்போம். காரில் ஒட்டப்பட்டிருந்த "உங்களுக்கு அமைதி உண்டாகுக" என்ற வாசகம், வருங்காலக் கார் திருடனுக்கு கிறிஸ்து தரும் அமைதியைக் கொடுத்தது. அந்தத் திருடன் இதயத்தில் அமைதியை விரும்புபவனாக இருந்ததால், கிறிஸ்துவின் அமைதி அவனிடம் தங்கியது.

விவிலியத்தில் அமைதி அல்லது சமாதானம் என்ற வார்த்தை நான்கு விதமான பொருள்களில் பயன்படுத்தப்படுகிறது.

முதலாவது இராணுவப் பொருள்களில் வழங்கப் படுகிறது. நாடுகளுக்கிடையே போர் இல்லாததை அது குறிக்கிறது.

இரண்டாவதாக ஒவ்வொருவரிடமும் தனிப்பட்ட முறையில் நிலவும் அமைதியைக் குறிப்பிடுகிறது. முன்றாவதாக மதரீதியான பொருளில். அதாவது கடவுளுக்கும் நமக்குமிடையே இருக்கும் சரியான உறவைப் புலப்படுத்துவதற்காக விவிலியம் இந்த வார்த்தையைப் பயன்படுத்துகிறது.

இறுதியாக உலகத்தில் ஒவ்வொரு மனிதரும்

சிந்தனைக்கு:- நெஞ்சில் அன்பிருந்தால் சுமையும் சுனவையாகிவிடும்.

"தன் ஒரே நோயை மகன் வழியாக நாம் வாழ்வு பெறும் பொருட்டு கடவுள் அவரை உலகிற்கு அனுப்பினார். இதனால் கடவுள் நம் மீது வைத்த அன்பு வெளிப்பட்டது" - அருள். 4:9




## தீப்பிளம்புகள்

தாங்கும் அன்பு 2

கடும் வெயிலில் தன் மூன்று வயது குண்டு தங்கையை கஷ்டப்பட்டு தூக்கிச் செய்கிறான் ஐந்து வயது அண்ணன். எதிரே வந்த பாட்டி, "என்னப்பா! நீயே சின்னப்பிள்ளை இவ்வளவு குண்டான சின்னப்பாப்பாவை தூக்கிட்டு போறியே! கஷ்டமா இருக்காக்காது! ரொம்ப சுமையா



இருக்காளா?" எனக் கேட்டான். "எனக்கா! சுமையா! எப்படி இருக்கும்! நான் சுமப்பது என் தங்கையை! எனக்கு கஷ்டமா இல்லை". அண்ணன் சிரித்துக் கொண்டே பதிலளித்தான்.





விவிலியம்

முத்துக்கள்

மறையாசிரியர் - ம. யேசுதாசன்



ஆலிந்த வாழ்வியல்

## - 4 ஞானத்தின் இயல்பு (சாலமோனின் ஞானம்)

ஞானத்தின் ஆற்றல்  
ஞாலத்தில் அளவிறந்தது,  
வேலினும் கூர்வொண்ட  
அறிவுடையது  
தாய்மையின் கண்ணாடியாய்  
துலங்கி ஒளிர்வது  
நுண்மையும் தனி இயல்பும்  
இதன் பண்புகள்  
தெளிவும் மாசுபடாததன்மையும்  
இதன் சிறப்பியல்புகள்  
கேடுகள் தவிர்த்து  
நன்மையைப் பேணுவதே இதன் நோக்கம்  
ஞானத்தை  
யாராலும் எதிர்க்க முடியாது  
நன்மையே அதன் சுருதி,  
மனித நேயமே அதன் ஸ்வரங்கள்,  
மாண்பே அதன் இராகங்கள்,  
நிலைபயரா நோக்கும்  
உறுதியும் இதன் அச்சாரம்  
ஆழவேறன்றி  
அனைத்தையும் துருவிப் பார்ப்பது  
உள்ளத்தின் ஆழம்வரை  
ஊடுருவிப் பாய்வது,  
ஞானத்தை நோக்கி விளைவோரின் பால்  
அது காதல் கொள்ளும்  
அதை அரவணைப்போர் பால்  
ஆனந்தம் விளைக்கும்  
ஞானமே உலகின் தெரிக்கம்  
ஞானமே வாழ்வின் உயிர்ப்பு



## சாள் மகாவீர்தயாவய ஓம்வு பெற்ற அதிபர் திருமதி மீ. எஸ். சின்னத்துரை அவர்களுடனான நேர்காணல்

18வ்வி கண்டவர்:- எஸ். யேசுதாசன்

கல்விப் பணியில் ஈடுபட உந்து சக்தியான காரணம் என்ன? முக்கியமாக இதில் நான் ஈடுபடக்காரணமாக இருந்தவர் என் பெற்றோர் என்று தான் கூற வேண்டும். எனது தந்தையார் தலைமை ஆசிரியராகவும் எனது தாயார் ஆசிரியையாகவும் பணி புரிந்தனர். அவர்கள் இறந்த பின்னரும் கூட அவர்களின் பணியை அவர்களால் உருவாக்கப்பட்டவர்கள் இன்றும் எனக்கு எடுத்துக் கூறுகிறார்கள். அவர்களின் கல்விப்பணி எனக்கு ஒரு சிறந்த முன்னுதாரணமாக இருந்தது. அடுத்தது சமூகம் என்று கூறுவேன். திருமணமான பின் நான்குடும்பப்பணியில் ஈடுபட்டிருந்தேன் உத்தியோகம் எதுவும் செய்யவில்லை அப்போது கிடைத்த இடைவேளைகளில் நண்பர்கள், அயலவர்களின் பிள்ளைகளுக்குக் கற்பதற்கு உதவிகள் செய்வதுண்டு. அதன்மூலம் கிடைத்த பெறுபேறுகள் காரணமாக அவர்கள் என்னை ஆசிரியையாக வேண்டும். என வற்புறுத்தியமையால் நான் இப்பணிக்கு விண்ணப்பித்து அசிரியையானேன். நான் ஆசிரியையாக இருந்த போது அதிபராக வரவேண்டும் என எண்ணியது இல்லை. அது இறைவனின் அழைப்பு எனக் கூறுவேன். எனது சக ஆசிரியர்கள் அதிபர் பரிட்சைக்கு விண்ணப்பித்த வேளை அவர்கள் வேண்டு கோளின் பெயரில் விண்ணப்பித்து பரிட்சைக்குத் தோற்றி அதில் முதலாம் தர அதிபராகத் தெரிவா

னேன். இதை இறைவனின் அழைப்பாக ஏற்றுக் கொண்டேன். ஆரம்பகாலக் கல்வி முறைக்கும் தற்காலக் கல்வி முறைக்கும் உள்ள வித்தியாசங்கள் எதிர்ப்போக்கும் சவால்கள் எவை? தற்காலக் கல்வி முறைக்கு முன் கற்றல் கற்பித்தலில் ஆசிரியரே முக்கிய பங்கு எடுப்பவராக இருந்தார். அது ஆசிரியர் மையக் கல்வியாக இருந்தது. ஆசிரியரை மையமாக வைத்தே எல்லாச் செயற்பாடுகளும் அமைந்திருந்தன. இன்று நவீன கல்வித் திட்டத்தில் மாணவ மையக்கல்விக்கு முக்கியம் அளிக்கப்பட்டுள்ளது. மாணவனைச் சுற்றியே கல்வித்திட்டம் அமைக்கப்பட்டுள்ளது. ஆசிரியர் ஒரு கருவியாக இங்குள்ளார். மாணவரின் திறனைத் தெரிந்து கொள்ளல், முக்கியமாக மாணவனை அறிதல் இங்கு முக்கிய இடம் பெறுகின்றது. மாணவர் தாமே தேடிக்கற்றலுக்குப் பலவழிகளிலும் சந்தர்ப்பம் அளிக்கப்பட்டுள்ளது. மாணவனைப்பற்றிய பல தரவுகளை எடுத்துப் பதிவு செய்து கரு மாற்றவேண்டிய பணி ஆசிரியருக்கு வழங்கப்பட்டுள்ளது. இதைக் கிரமமாகச் செய்ய முடியாத அசிரியர் வேலைப்பளு கூட எனச் சிரமப்படுவதுண்டு குறிப்பாகக் கணிப்பீடுகள் மூலம் வேலை அதிகரித்துள்ளதாக ஆசிரியர் முறைப்படுவர் ஆனால் நாளாந்தம் ஒழுங்காக கடமை யாற்றும் ஆசிரியருக்கு இவை சுமையாகத் தெரிவதில்லை. மாணவர் சுமையாகக் கற்றலுக்கு

## இறைமையும் மகிழ்வும் இணைந்தே இருக்கும்! - 02

பதினைந்து ஆண்டுகளுக்கு முன்னால் ஒரு பள்ளியில் நடந்த சம்பவம் இது:  
கடவுளுக்கு கடிதம் எழுதி அதை விண்ணப்பப் பெட்டியில் போட்டாள் ஒரு பெண். கடவுளே! என் தோழி வனஜா என் கூடப் பேச மாட்டேங்கிறா. அவள் என்னோட பேசாம இருக்கிறது எனக்கு ரொம்ப வருத்தமா இருக்கு. என்னால் சாப்பிட முடியல. தூங்க முடியல. சீக்கிரம் அவளை என்னோட பேச வையுங்க!"  
இப்படி கடவுளுக்குக் கடிதம் எழுதிய பெண்ணின் வயது என்ன தெரியுமா? எட்டு. வெறும் எட்டுத் தான்; பதினெட்டு அல்ல! அவளது தோழி படித்த வகுப்பு என்ன தெரியுமா? இரண்டு. வெறும் இரண்டு தான்; பன்னிரண்டு அல்ல!  
ஆக, குழந்தைப் பருவ முதலே நாம் எல்லோரும் அன்புக் காக ஏங்குகின்றோம். அந்த அன்பில் திளைக்கும் போதும் அது மற்றவரிடம் இருந்து கிடைக்கும் போதும் தான் மகிழ்ச்சியடைகிறோம். மகிழ்ச்சிக்கும் அன்புக்கும் மிகுந்த தொடர்பு உண்டு. நம் ஒவ்வொருவரின் இதயத்திலும் மகிழ்ச்சி மட்டும் அல்ல, அதன் மூல காரணமாகிய அன்பும் நிறைந்திருக்கிறது. இந்த மகிழ்ச்சியையும் அன்பையும் கொடையாகக் கொடுக்கும் போது இறைவன் யாருக்கும் குறை வைக்கவில்லை.  
அன்பு எங்கே உள்ளதோ, அங்கே இறைவன் இருக்கின்றார்!  
இறைவன் எங்கே இருக்கின்றாரோ, அங்கே மகிழ்ச்சி இருக்கின்றது!  
மகிழ்ச்சி எங்கே உள்ளதோ, அங்கே அன்பும் உறுதியாக இருக்கும்!  
இறைமையும் அன்பும் மனிதமும் மகிழ்வும் இணைந்தே இருக்கும். ஒன்றைவிட்டு ஒன்று விலகும் போதுதான் துன்பங்களும் துயரங்களும் வருத்தங்களும் நம் இதயத்தில் குடியேறி விடுகின்றன. இவைகள் நம்மைவிட்டு விலகாமல் காத்துக் கொள்ள முடியுமா? முடியும், அன்புச் செயல்களில் நம்மையே காரணத்துக் கொள்வதன் மூலம்!  
இறைவனை முழு இதயத்தோடு அன்பு செய்ய பலர், மக்களை உணர்வுபூர்வமாக நேசித்த பலர், நீதிப் பணிகளில் ஈடுபட்டார்கள். நிறைவைக் கண்டார்கள். பெரு மகிழ்வை அடைந்தார்கள்.  
இன்றய கல்வித்திட்டம் வழிவகுத்துள்ளது எனலாம். படிக்க முடியாத மாணவர் என இதில் எந்த ஒரு மாணவரும் புறக்கணிக்கப்பட வழியில்லை ஏதோ ஒரு துறையில் அவன் இனங்காணப்பட்டு முன்னேற இன்று வழியுண்டு. இதை இன்றய கல்விச் சீர்திருத்தத்தின் முக்கிய அம்சமாகக் கொள்ளலாம்.  
ஆசிரியராகவும், அதிபராகவும் கடமையாற்றிய நீங்கள் கல்விச் சமூகத்திற்கு எடுத்துக் கூற விரும்புவது எவை?  
ஆசிரியப்பணி என்றாலும் சரி, அதிபர் பணி என்றாலும் சரி இரண்டிற்குமே அர்ப்பணிப்பு தேவை. தம்மை இத் தொழிலுக்கு அர்ப்பணிக்கும் ஒருவர் இப்பணியை சிறப்பாகவும், நேர்மையாகவும் செய்யமுடியும். பணிகள் யாவற்றிலும் உன்னதமான மனிதனை உருவாக்கும் பணி கல்விப் பணி தான். இப்பணியை ஆற்ற சமூகம், மற்றும் சம்பந்தப்பட்ட திணைக்களங்கள், உயர் அதிகாரிகளின்

பிறருக்காக வாழ்வதையே, அதன் மூலம் வாழ்வின் நிறைவை அடைவதையே, வாழ்வின் இலட்சியமாகக் கொண்டவர்கள் இன்னும் பலர் இருப்பதால் தான் இவ்வலகம் இன்னும் சமுன்னு கொண்டிருக்கிறது.  
அமெரிக்காவில் நிறுவெறி கொடிகட்டிப் பறந்த காலம்! கருப்பின மக்களைக் கரப்பான் பூச்சிகளாக நினைத்து வெள்ளையர்கள் வெறுத்து ஒதுக்கிய நேரம்!  
பூங்கா, கடற்கரை, கல்விக்கூடம், ஓய்வறை பொழுதுபோக்கு இடம் எங்குமே கருப்பர்களின் காலடித் தடம் படக்கூடாது என்ற கால கட்டம்!  
பேருந்துகளில் கூட கடைசி இருக்கைகள் மட்டுமே அவர்களுக்காக ஒதுக்கப்பட்டிருந்த அவலம்!  
சமத்துவம் சுத்தமாக மறுக்கப்பட்ட இத்தகைய சூழ்நிலையில் ஒரு நாள் பேருந்தில் ஏறினா ஒரு கறுப்பினப் பெண்மணி. நடுவில் காலியாக இருந்த இருக்கையில் அமர்ந்து விட்டார். வந்து கோபம் நடத்துவதற்கு! பொங்கியது வெறி ஓட்டுனருக்கு!  
கறுப்பர்களுக்கான கடைசி இடத்தில் போய் அமரச் சொன்னார்கள்.  
இடம் காலியாக இருக்கும் போது எங்கே உட்கார்ந்தால் என்ன? தானும் அமெரிக்க குடி மக்களில் ஒருத்திதான்; பேருந்தில் எங்கேயும் அமர்ந்து பயணம் செய்த தனக்கு உரிமை உண்டு என்று வாதிடினார்.  
இனவெறியும் நிறுவெறியும் கண்களையும் கருத்தையும் மறைக்கும்போது வாதமும் பிரதிவாதமும் எடுபடுமா?  
குண்டிக்கட்டாகத் தூக்கி அந்தப் பெண்மணியை வெளியே எறிந்தார்கள்.  
அங்கே தூக்கி எறியப்பட்டது ஒரு தனி நபர் அல்ல. மனித மாண்பு! மனித வாழ்வுரிமை! சகோதர நேயம் - என்பதை உணர்ந்தார் அவர்.  
புழுவாகவும் பூச்சியாகவும் இன்னும் சொல்லப்போனால் அதைவிடக் கேவலமாகவும் இதுவரை நடத்தப்பட்டது போதும்; இதற்கு ஒரு முடிவு கட்ட வேண்டுமென்று கொதித்து எழுந்தார். தனது இனம் விடுதலைபெற வேண்டும் எனத் துடித்து எழுந்தார்.  
உதவியும், பாதுகாப்பும் நிச்சயமாக இதற்குத் தேவை. அதிபர் பணி பொறுப்புள்ள பதவியாகும். இங்கு எல்லோரையும் திருப்திப்படுத்துதல் என்பது சிரமமானது. ஆனால் அதிபர் ஒருவர் பொறுப்புடன் கடமையாற்றுகிறார் எனச் சமூகம் உணரும் போது அவருக்கு நல்ல ஒத்துழைப்புக் கொடுக்கும் பட்சத்தில் சிறப்பாக சேவையுரிய முடியும். மாணவரா யினும் சரி ஆசிரியராயினும் சரி சமூகமாயினும் சரி எந்த ஒரு பிரசினையையும் வன்முறைகளின் மூலம் அணுகாமல். சமாதானமாகப் பேசி தீர்த்துக் கொள்ள முன் வர வேண்டும். இன்றைய பல பிரச்சினைகள் இதன் மூலம் தீர்க்கப்பட முடியும் எனபது எனது கருத்தாகும்.  
கல்வியில் முன்னேற என்னும் நூலை நீங்கள் வெளியிட விண்ணத்தன் காரணம் என்ன? நான் யாழ் பல்கலைக்கழகத்தில் பட்டப் பின் படிப்புட்போ மாக் கற்கை நெறியில் ஈடுபட்டிருந்த வேளை எனது குரு கலாநிதி சபா ஜெயராசா அவர்களிடம் கல்வி உளவியல் கற்கும் போது எனது கட்டுரைகளைப் படித்து அவர் எனக்களித்த ஊக்கம் காரணமாக நான் இத்துறைசார்ந்த கட்டுரைகளைக் காலத்துக்காலம் நான் சஞ்சிகைக்கு அளித்து வந்தேன். என்னை இத் துறையில் ஈடுபட ஊக்குவித்த எழுத்தாளர் போசுபாலா உட்பட நான் சஞ்சிகை ஆசிரியர்கள் பலர் இக் கட்டுரைகளைத் தொகுத்து நூல் வடிவம் பெற முயற்சிக்க வேண்டுமென ஊக்குவித்தமை குறிப்பிடத்தக்கது. அத்துடன் இக்கட்டுரைகளை வாசித்த பலரும் என்னைப் பாராட்டியமையும் இதற்கு காரணமாகும். கல்விப் பணியில் ஈடுபட்ட எனக்கும் எனது பணியின் ஓய்விற்கும் முன் நான் பெற்ற அனுபவங்களையும், கல்வி உளவியல் சார்ந்த கருத்துக்களையும் சமூகத்திற்கு என் பணியின் நினைவாக அளிக்க முன்வந்தமையும் இதற்கு காரணமாகும்.

சாலையின் நடுவே அமர்ந்து மறியல் செய்தார். இவரது துணிவையும் நோக்கத்தையும் அறிந்த பல கருப்பின மக்கள் ஒன்று கூடினார்கள்.  
போராட்டம் தொடங்கியது! புரட்சி வெடித்தது! இந்தப் போராட்டத்தால் கவரப்பட்டு தனது வாழ்வையே இதற்காக அர்ப்பணித்துப் பின்னாளில் கொல்லப்பட்ட தியாகிதான் மாட்டின் லூதர் கிங்!  
இவர்களது தியாகமும் போராட்டமும் உழைப்பும் மனித நேயமும் வினாகிவிடவில்லை. போராட்டங்கள் தொடர்ந்தன! பலரின் உயிரும் உடமையும் வேள்விப் பலியாகின! இறுதியில் விடுதலையும், உரிமை வாழ்வும் பரிசாகக் கிடைத்தன!  
இன்று "ஆஃப்ரோ-அமெரிக்கர்" என்ற புதிய பெயருடன்,  
உரிமை வாழ்வின் அடையாளத்துடன் அந்தக் கருப்பின மக்கள் நிறை வாழ்வை நோக்கி விறுநடை போட்டுக் கொண்டிருக்கிறார்கள்.  
வினையாட்டுத் துறையிலும் கலைத் துறையிலும் வெள்ளையரை விட வேகமாக இன்று முன்னேறி வந்து கொண்டிருக்கிறார்கள். ஆனந்த வாழ்வை அனுபவிக்கத் தொடங்கி இருக்கிறார்கள்.  
இவ்வளவுக்கும் யார் காரணம்? மக்கள் மகிழ்ச்சியாக, சுதந்திரமாக வாழ வேண்டும் என்று நினைத்து அதற்காக ஆக்கபூர்வமான முயற்சிகளில் இறங்கிய அந்தப் பெண்மணியும் அவரது போராட்டங்களை வெற்றிக்கு இட்டுச் சென்ற மாட்டின் லூதர் கிங் போன்ற இளைஞர்களும் தான்.  
இதேபோல் தென்னாபிரிக்காவிலும் நிறுவெறி கொடுங் கோன்மைக்கு எதிரான கருப்பின மக்களின் போராட்டம்.  
முன்னின்று போராடிய ஒரு பெண்மணி, அநீதி ஆட்சியாளரைக் கண்டு அஞ்சாமல் இப்படிக்கூறினார்.  
"எங்களின் வாழ்வுரிமையை நீ பறிக்க முடியாது, சிறையில் தள்ளுவாய்; சுட்டுக் கொல்லுவாய்; ஆனாலும் அச்சமில்லை எனக்கு! இறுதிவரை போராடுவேன்; இருக்கும்வரை உரிமைக்குரல் எழுப்புவேன். ஏனென்றால் என் மக்கள்தான் என் உயிர்! அவர்களின் மகிழ்ச்சிதான் எனது மகிழ்ச்சி!" இந்தத் துணிச்சல் நம் மில் இன்று எத்தனை பேரிடம் இருக்கிறது?

# தேவதாயின் தரிசனம்

டமாஸ்கஸ் - சிரியா 1982 தேடல்க்கம்



சிரியாவில் உள்ள பழமை வாய்ந்த டமாஸ்கஸ் நகரில் மரியா அல் அக் கரஸ் (மிர்ணா என்றழைக்கப்பட்டார்) எனும் பெண் வாழ்ந்தார். தனது 18 ஆவது வயதில் 1982ஆம் ஆண்டு

நிக்கலஸ் நஸ்ஸூர் என்பவரை மணம் செய்தாள். பைசாந்தைன் மெல்கைற் (Melkite Byzantine Rite) எனும் பிரிவைச் சேர்ந்த மிர்ணாவின் கணவன் கிரேக் ஆர்தோடாக்ஸ் திருச்சபைப் பிரிவைச் சேர்ந்தவர் (Greek Orthodox) விவிலியத்தில் அனானியாஸ் வசித்த இடமெனக் கூறப்பட்ட இடத்திற்கு அண்மையில் அவர்களின் வீடு இருந்தது; டமாஸ்கஸ் செல்லும் வழியில் புனித பவுல் கண்பார்வையை இழந்த பொழுது அனானியாஸ் வீட்டில் சில காலம் தங்கியிருந்தார். மிர்ணாவும் அவளது கணவரும் மதப்பற்றில்லாதவர்களாக, நண்பர்களுடன் சேர்ந்து விருந்துகளும் நடனங்களும் வைத்து மகிழ்ந்து வாழ்க்கை நடத்தினர். நிக்கலஸ் உடைய சகோதரி லெலா அவ்வருடம் நவம்பர் மாதம் கடும் நோய் வாய்ப்பட்டா, 22ஆம் திகதி அன்று மிர்ணாவும் ஓர் ஆர்தோடாக்ஸ் கிறிஸ்தவரும், இன்னும் ஓர் முஸ்லிம் நண்பரும் ஒன்று கூடி

லெலாவின் அருகில் செபித்துக் கொண்டிருந்த பொழுது, ஓர் அசாதாரண சம்பவம் நடந்தது. மிர்ணாவின் கைகளில் இருந்து தைலம் வெளிவந்தது, மிர்ணா மனக் குழப்பம் அடைந்த பொழுது மற்ற இரு பெண்களும் அவளைப் பார்த்து "உடனடியாக உனது கைகளை லெலாவின் மேல் வை" என அவ அப்படிச் செய்ததும் லெலா குணமடைந்தா. நவம்பர் 27ஆம் திகதி மிர்ணாவின் அறையில் இருந்த 3அங்குல உயரமுள்ள குழந்தை இயேசுவை வைத்திருந்த மாதாவின் சுருவத்தில் இருந்தும் தைலம் வழிந்தது. மிர்ணாவின் கணவன் இந்நிகழ்வினால் மனக் குழப்பம் அடைந்து தனது உறவினரை அழைக்க, அவர்கள் அங்கு வந்து செபித்தனர். அந்த நேரம் 1 மணி நேரத்திற்குள் அச் சுருவத்திலிருந்து வழிந்த தைலம் 4 கிண்ணங்களில் நிறைந்தது. இதனால் ஆச்சரியமடைந்த அவர்கள் பலத்த சத்தமாகச் செபித்தனர்.

தமது புவனேஸ்வரம் கிரகவரலாறு



தடுக்கவேண்டாம், ஓர் மெருகு வர்த்தியை ஏற்றிவை எனக் கூறப்பட்ட இவ்வார்த்தைகளைக் கேட்ட பின், மிர்ணாவிற்கு அவ்வறையினுள் ஏற்பட்ட மற்ற சத்தங்கள் காதுகளில் விழுந்தன. 4 நாட்களாகச் சுருவத்திலிருந்து தைலம் வழிந்தது. இவற்றின் விளக்கத்தைப் பெறுவதற்காக நிக்கலஸ் குருவானவர்களை அணுகிய போது, அவற்றின் உண்மையை அறிவதற்கென ஆராய்ச்சிகள் ஆரம்பிக்கப்பட்டன. மிர்ணாவும் அவரது கணவரும் நன்றாக விசாரிக்கப்பட்ட பின், அவர்களுடைய இல்லமும் தேவ அன்மையின் சுருவமும் ஆராய்ச்சி செய்யப்பட்டன. (தொடரும்)

திடீரென மிர்ணாவின் செவிகளுக்கு அவர்களின் சப்தங்கள் கேட்கவில்லை; ஆனால் பின்வரும் வார்த்தைகள் காதில் விழுந்தன. "மேரி (மிர்ணா என்றால் மேரி) நீ பயப்படவேண்டாம், நான் உன்னுடன் இருக்கின்றேன், கதவுகளைத் திறந்து வை, அன்னைப் பார்ப்பவர்களைத்

காக நிக்கலஸ் குருவானவர்களை அணுகிய போது, அவற்றின் உண்மையை அறிவதற்கென ஆராய்ச்சிகள் ஆரம்பிக்கப்பட்டன. மிர்ணாவும் அவரது கணவரும் நன்றாக விசாரிக்கப்பட்ட பின், அவர்களுடைய இல்லமும் தேவ அன்மையின் சுருவமும் ஆராய்ச்சி செய்யப்பட்டன. (தொடரும்)

## மதமாற்ற தடைச் சட்டம்

ஒரு மதத்திலிருந்து மற்றொரு மதத்துக்கு மத மாற்றம் செய்வதை தடை செய்வதற்காக பாராளுமன்றத்தில் மதமாற்ற தடைச் சட்டமொன்று விரைவில் கொண்டுவரப்படுமெனத் தெரிகிறது. இந்தச் சட்டம் கிறிஸ்தவர்களை இலக்காகக் கொண்டதும் பாரபட்சமானதுமாகும்.

இந்த சட்டமூலம் பிறவற்றுடன் 'மருட்டுதல்' 'மனமாற்றுதல்' 'பலவந்தப்படுத்துதல்' 'ஏமாற்றுதல்' ஆகிய வரையறை கூறுவதுடன், ஒருவர் குற்றவாளியாகக் காணப்படின் அவருக்கு ஐந்து வருடங்களுக்கு மேற்படாத சிறைத்தண்டனையும் ரூ.150,000 இற்கு மேற்படாத அபராதமும் விதிக்கப்படலாம் எனக்கூறுகிறது.

சட்ட மூலத்தின் முகப்புரையில் அது முறைமையுள்ளதாக இருக்கும் படிக்கும், அதற்கு நியாயம் காட்டுவதற்காகவும் 'அரசுக்குப் புத்தசாசனத்தைப் பேணிப் பாதுகாக்கும் கடமை இருப்பதாலும், அதே சமயத்தில் இலங்கைக்குடியரசினது யாப்பின் 10வது, 14 (ஐ) (ஈ) வது பிரிவுகளில் உத்தரவாதமளிக்கப்பட்ட சகல மதங்களின் உரிமைகளுக்கு உறுதி (உத்தர

வாதமல்ல) அளிக்கும் முகமாகவும்' எனக் கூறப்பட்டுள்ளது.

பல இன, மத, மொழி, பண்பாடுகளைக் கொண்ட மக்கள் வாழும் நாட்டில் இத்தகைய ஒரு சட்டத்தைக் கொண்டுவருவது கோடான விளைவுகளைக் கொண்டுவரும். இலங்கைப் பல்வேறு மக்கள் சமூகங்கள் வாழும் நாடு என்பதையும், இதன் யாப்பு சிறுபான்மையினரைப் பாதுகாக்க தவறிவிட்டது நாம் மறந்து விடுகிறோம். 1948ம் ஆண்டு யாப்பில் 29(2) பிரிவில் சிறுபான்மையினருக்கிருந்த ஒரே பாதுகாப்பு 1972, 1978 ஆண்டு யாப்புகளில் நீக்கப்பட்டு விட்டது. 29(2) ம் பிரிவு ஒரு குறிப்பிட்ட இன, மத, மொழி, பண்பாட்டுக் குழுவினருக்கு பாரபட்சமோ, விசேட சலுகையோ காட்டும் சட்டமொன்றைக் கொண்டு வருவதைத் தடைசெய்தது. 1972 யாப்பு அரசியல் நிர்ணய சபையில் விவாதிக்கப்பட்டபோது, யாப்பின் 2வது அதிகாரத்தில் மற்ற மூன்று மதங்களையும் சேர்க்குமாறு திரு. ஏ. அனீஸினால் கோண்டுவரப்பட்டு, திரு பல்லீ கழுமினால் ஆமோதிக்கப்பட்ட தீர்மானம் அரசினால் நிராகரிக்கப்பட்டது. மியான்மார், அயர்லாந்து, நாடுகளின்

யாப்பு பெரும்பான்மையினர் மதங்களைக் குறிப்பிடுவதுடன், இந்நாடுகளிலுள்ள ஏனைய மதங்களையும் குறிப்பிடுகின்றன.

எமது யாப்பில் பண்பாடு, கல்வி உரிமைகளுக்கான உத்தரவாதம் தரப்படவில்லை. அத்துடன் இந்தியாவின் யாப்பில் சிறுபான்மையினரை தக்கவாறு பாதுகாக்கும் 25-30ம் பிரிவுகளை ஒத்த வாசகங்கள் எமது யாப்பில் இல்லை. மேலும் "பரப்புதல்" என்னும் பதம் பாவிக்கப்படவில்லை. ஆனால் இந்தியா, பாகிஸ்தான், பங்களாதேஷ் ஆகிய நாடுகள் மதத்தைப் பரப்பும் உரிமையை மதங்களுக்கு அளித்துள்ளன.

முன்வைக்கப்படும் இச் சட்டமூலமானது 1980இல் இலங்கை அரசினால் உறுதிசெய்யப்பட்ட அரசியல், குடியியல் உரிமைகளைப் பற்றிய சர்வதேச உடன்படிக்கையை மீறும் என்பது தெளிவு. மேலும் மதம், நம்பிக்கை ஆகியவற்றின் அடிப்படையில் எந்த வித துன்புறுத்தல், ஓரங்கட்டுதல் தவிர்ப்பது பற்றிய ஐ.நா அறிக்கையானது, மதத்தை அனுசரிப்பதற்கும் பரப்புவதற்கும், அதற்கு உகந்த அறநிலையங்களையும்

மனித நேய நிறுவனங்களையும் அமைத்து நடத்தி வரவும் உரிமையளிக்கின்றது.

ஐக்கிய நாடுகள் மனித உரிமைகள் சபை, ஏன் ஒரு மதத்துக்கு முன்னுரிமை அளிக்கப்பட்டுள்ளது என்றும் அரசியல் யாப்பு ஏன் திருத்தியமைக்கப்படவில்லை என்றும் பல ஆண்டுகளாக கேள்வி எழுப்பியுள்ளது. அரசு இச்சட்ட மூலத்தை முன்வைக்காததற்குக் காரணம் இதுவே. கிறிஸ்தவர்களை சிறுபான்மையினர் எனக் கொண்டால் இலங்கையில் சிறுபான்மையினர் 30% வீதத்தினரே என்பதையும் நாம் மறந்துவிடலாகாது. (இந்திய உயர் நீதிமன்றம் கேரளா மாநிலத்தில் ரோமன் கத்தோலிக்கர் ஒரு சிறுபான்மை என்று கூறியுள்ளது. ஆனால் இலங்கையில் கிறிஸ்தவ சிறுபான்மையினராகக் கருதப்படுவதில்லை) 75% வீதத்துக்கு மேலான கிறிஸ்தவர்கள் சிங்களவர். இந்தச் சட்டம் அமுலுக்கு வந்தால் நாட்டில் மேலும் பிரிவினைகள் ஏற்படலாம். இச் சட்டம் சமத்துவ உரிமையை மறுத்து சர்வதேச சட்டத்தை மீறுவதாக இருக்கும். சிங்கள சமூகம்

மேலும் பிளவுபடும். சகல குடிமக்களுக்கு முரிய ஒரு தேசிய ஒருமைப்பாட்டைக் கட்டியெழுப்புவதற்கு இது இடையூறாக இருக்கும்.

ஓர் அரசியல் கட்சியோ, வேறு ஓர் அமைப்போ இந்தச் சட்டமூலத்தைக் கொண்டுவருவதன் மூலம் அரசியல் இலாபம் தேட முயலுமாயின் அது ஒரு பெருந்தவறாகும். ஐப்பான் நாட்டின் அரசியல் யாப்பில் அரசியல் நோக்கங்களுக்காக மதத்தைப் பயன்படுத்துவது தடை செய்யப்பட்டுள்ளது என்பதை இங்கு குறிப்பிடவேண்டும்.

மதமாற்றத் தடைச்சட்டத்துக்குப் பதிலாக செய்யக்கூடியது என்னவென்றால், தென்னாபிரிக்காவைப் போல் மத, இன, பண்பாட்டு சமூகங்களின் உரிமைகளைப் பேணிப் பாதுகாப்பதற்காக ஓர் ஆணைக்குழுவை ஏற்படுத்துவதாகும். முறைவறிய மதமாற்றங்கள் நோர்ந்தால் அவற்றை இந்த ஆணைக்குழுவின் கவனத்துக்கு கொண்டுவரலாம். ஆணைக்குழு தகுந்த நடவடிக்கை எடுக்கும். மொழியையோ, மதத்தையோ நாம் அரசியல் நோக்கங்களுக்காகப் பயன்படுத்தலாகாது.

## வழிபாட்டுச் சுதந்திரம் ஓர் அடிப்படை உரிமை

முறைவறிய அல்லது பலவந்தமான மதமாற்றத்தைத் தடை செய்யும் சட்ட மூலம் ஒன்று தனி அங்கத்தவர் ஒருவரால் விரைவில் பாராளுமன்றத்தில் சமர்ப்பிக்கப்படும் என்பதற்குப் பலமான சாத்தியக்கூறுகள் உள்ளன. இது குழப்பத்தை உண்டாக்குகிறது. வழிபாட்டுச் சுதந்திரம் கட்டுப்படுத்தப்பட வேண்டும் எனச் சில அரசியல் கட்சிகள் நினைக்கின்றன போலும்.

மதச்சுதந்திர உரிமை ஐக்கிய நாடுகளின் மனித உரிமைகள் சாசனத்தில் 18ம் பிரிவில் இடம் பெற்றுள்ளது. 'சிந்தனை, மனச் சாட்சி, மதச்சுதந்திரத்தைப் பெற ஒவ்வொருவருக்கும் உரிமையுண்டு. தனது மதத்தை அல்லது நம்பிக்கையை மாற்றிக்கொள்ளும் சுதந்திரமும் தனிமையிலோ, பிரேரோடு கூட்டாகவோ, பொதுவாகவோ தனிப்பட்ட முறையிலோ போதையை வழிபாடு, அனுசாரங்களின் மூலம் தனது நம்பிக்கையை வெளிப்படுத்தும் சுதந்திரமும் இந்த உரிமையில் அடங்கும்' என்று இப்பிரிவில் கூறப்பட்டுள்ளது. எனவே மனிதனின் அடிப்படை உரிமைகளில் ஒன்று வழிபாட்டுரிமை என்பதும், இந்த

உரிமை எந்த விதத்திலும் குறைக்கப்படக்கூடாது என்பதும் விளங்குகின்றது. மதமாற்றத்திற்காக முறைவறிய தூண்டுதல்கள் இருப்பதாகக் காணப்பட்டால் அல்லது நம்பப்பட்டால் மத அமைப்புகள் வேறு முறைகளைக் கையாளலாம். ஆனால் இந்த முறைகள் தமது சொந்த கட்டளைச்சட்டங்களுக்கமைய வகுக்கப்பட்டு தமது சொந்த உறுப்பினரைக் கட்டுப்படுத்துவதாக இருக்கவேண்டும். ஆனால் தான் எந்த மதத்தைச் சேர்ந்திருக்க வேண்டும் என்று தீர்மானிப்பது ஒவ்வொரு தனிநபரின் உரிமை என்பதை மத அமைப்புகள் ஏற்றுக்கொள்ள வேண்டும்.

இன்று சனநாயக நாடுகளில் எந்த நபரோ அமைப்போ ஒரு வரைப் பலவந்தமாகப்பிடித்து நீ இந்தக் கடவுளைத்தான் வழிபட வேண்டும் என்று கூற முடியாது. ஒருவர் பொருளாதார இலாபத்திற்காக ஒரு மதத்தைப் பின்பற்ற தீர்மானித்தால், பணத்தையும் வசதிகளையும் அவன் கடவுளாக மதிக்க நினைத்தால் அது அவனது சொந்த முடிவு. அதை மதித்து ஏற்றுக்கொள்ளத்தான் வேண்டும்.

வழிபாட்டுச் சுதந்திரத்தைப் பல வேறு தடைவரம்புகளால் கட்டுப்படுத்த முடியும் எனத் தீர்மானிப்பதில் பல ஆபத்துக்கள் உண்டு. அது பல நயவஞ்சகமான காரியங்களுக்கு இட்டுச் செல்லும் என்பது திண்ணம். முறையற்ற மதமாற்றத்துக்கு வரைவிலக்கணம் கூறுவதே கடினம். வரை விலக்கணம் தொடர்பாகப் பல தெளிவற்ற கருத்துக்கள் எழலாம்.

குறிப்பிட்ட சட்டமூலம் தொடர்பாக பலவந்தமான மதமாற்றத்துக்கு இலக்காக இருக்கும் மக்களின் பட்டியலும் தரப்படும் எனத் தோன்றுகிறது. இவர்கள் ஏதோவிதத்தில் ஒதுக்கப்பட்டவர்கள் அல்லது சமூகத்தின் விளிம்பில் இருப்பவர்கள், வைத்தியசாலைகளில் இருப்பவர்கள், புனர்வாழ்வு நிலையங்கள் சிறைச்சாலைகள் போன்ற இடங்களில் இருப்பவர்கள் இந்த வகையில் அடங்குவர். அப்படியென்றால் மத அமைப்புகள் இத்தகைய யோருக்கு உதவியும் ஆறுதலும் அளிப்பதை இச்சட்டமூலம் தடை செய்யுமா? அவர்களுடைய செயல் மதமாற்றம் செய்வதற்காக அவர்களை கவரும் வழி என்று குற்றம்

சுமத்தப்படுமா? பிற மதத்தவருக்கு சமூகப்பணிகள் செய்வதை இச் சட்டம் எந்தளவிற்கு அனுமதிக்கும்?

இன அபிமானத்தால் ஏற்பட்ட வேறுபாடுகளின் மத்தியில் இலங்கையர் என்னும் அடையாளத்தை ஏற்படுத்த நாடு முயன்று கொண்டிருக்கும் தருணத்தில் சிறுபான்மை மதங்களுக்கு எதிராக காணப்படக்கூடிய ஒரு தடை எல்லையை விதிப்பதால் மேலும் பிளவுகள் ஏற்பட ஏதுவாகும். அரசியல் கட்சிகள் தனிநபர்களின் அடிப்படை உரிமைகளை அனுசரித்துப்போவது இன்னும் விவேகமானதாகும்.

எமது திருத்தந்தையர்கள் கூறுவது போல் 'சமாதானத்திற்கும் சுதந்திரத்திற்கும் மிக நெருக்கமான, அறுபட்ட முடியாத ஒரு தொடர்புண்டென்பதை புரிந்து கொள்வது இன்றியமையாததாகும். சுதந்திரமானது ஒரு மனிதனின் அதியுயர்ந்த சிறப்புரிமையாகும் சமூகத்தில் மதத்தை அனுசரிக்கும் உரிமை சுதந்திரத்தின் ஒரு முக்கிய அம்சமாகும். (மனித மாண்பு 3) ஓர் அரசுக்காகிலும் ஒரு குழுவிற்காகிலும் நேரடியா

கவோ, மறைமுகமாகவோ, ஒருவரின், மத நம்பிக்கையைக் கட்டுப்படுத்தும் உரிமை இல்லை. மேலும் தம் மதத்தை வெளிப்படையாகப் புலப்படுத்துவதிலோ அனுசரிப்பதிலோ தடை ஏற்படுத்த அல்லது தலையிட நியாயப்படி அவற்றுக்கு உரிமை உண்டென்று கூறமுடியாது. மக்களின் சுதந்திரமான மனச்சாட்சிக்கு ஒரு மதம் மதிப்புடன் அழைப்பு விடுப்பதைத் தடுக்கவும் முடியாது மதச்சுதந்திரம் மனித உரிமைகளின் மையம். அது எவ்வளவுக்கு மீறத்தகாதென்றால், தமது மனச்சாட்சியின் ஏவுதற்படி தமது மதத்தை மாற்றிக்கொள்ளும் உரிமையும் தனிநபர்களுக்கு உண்டென்பது ஏற்கப்படவேண்டும். மக்கள் எல்லா வேளைகளிலும் தமது மனச்சாட்சியின்படியாக நடக்க வேண்டும். அதற்கு மாறாக நடக்கும் படி அவர்களை வற்புறுத்த முடியாது.

தமது சொந்த இலாபத்தை நோடும் அரசியல் கட்சிகள் வழிபாட்டுச் சுதந்திரத்திலும் மக்களின் சுதந்திரமான மறைச் செயற்பாட்டிலும் தலையிடக் கூடாதென குடிமக்கள் சமுதாயம் வற்புறுத்த வேண்டும். நன்றி Messenger

## முழங்காவில்

## மாதா ஆலயத் திருவிழா

31-05-2004 அன்று வெகு சிறப்பாக நடைபெற்றது. ஆயத்த நாள் வழிபாடுகளில் குடும்பங்களை மையப்படுத்தி மறையுரை ஆற்றப்பட்டது.

திருவிழாத் திருப்பலியை வலைப்பாட்டுப் பங்குத்தந்தை ஏ. அன்ரன் றொக் அடிகளார் ஒப்புக் கொடுத்தார். பாக்கிய றஞ்சித் அடிகளார் தமது மறையுரையில் "மரியுன்னை தனது வாழ்வின் நிலைகளிலே சவால்களின் மத்தியில் சவால்களை ஏற்று இறை திட்டத்தை நிறைவேற்றினார். மங்கள வார்த்தை ஏற்றதிலிருந்து கல்வாரி மலை மட்டும் சாதாரண பெண்ணாக வாழ்ந்து தனது கடமையைச் செய்ததோடு மாத்திர

மல்லாது. இன்றும் அவள் தனது பணியை செய்து வருகின்றார் என்று மரியாயின் பெருமையை எடுத்துக் கூறினார்.

திருப்பலி முடிவுற்றதும் முழங்காவில் மாதா புதிய ஆலயத் திற்கான அடிக்கல்லை பங்குத்தந்தை X.W ஜேம்ஸ் அடிகளார் நாட்டினார். நிதி பலமற்ற நிலையில் அன்னையின் அருள் உதவியில் நம்பிக்கை கொண்டு நன்கொடையாளர்கள் வழங்கிய சிறிய தொகைப் பணத்தினாலும், மேலும் வழங்குபவர்கள் என்ற நம்பிக்கையுடனும் இம் முயற்சி ஆரம்பிக்கப்பட்டது.

**திருமதி கிறிஸ்லீனம்மா ஜோன் முழங்காவில் பங்கு**

## பாசையூர்

## உதயதாரகை மன்ற கலைஞர் கௌரவிப்பு

பாசையூர் உதய தாரகை மன்றத்தின் ஏற்பாட்டில் 20-06-2004 அன்று கலைஞர் அமரர் அ. வீரக் கோன் ரூபகார்த்த 'கலைஞர் கௌரவிப்பு' கலைநிகழ்வுகளும், புனித அந்தோனியார் விளையாட்டு மைதானத்தில் இடம் பெற்றது. பங்குத்தந்தை ம. ஜேசுசுரெட்டன் அடிகள் பிரதமவிருந்தினராகக் கலந்து கொண்ட மேற்படி நிகழ்வில் பாசையூர் மண் விளைவித்த கலைச் செல்வங்கள் மு. அலெக்சாண்டர், த. ரெட்டனதுரை, சே. சூசைப்பிள்ளை, நல்லூரைச் சேர்ந்த பி. ஸ்ரீனிஸலோஸ் ஆகியோர் பொன்னாடை போர்த்திக் கௌரவிக்கப்பட்டனர்.

தொடர்ந்து நடைபெற்ற உதயதாரகை மன்றத்தினரின் 'காட்சியும் கானமும்' அண்ணாவியார் அல்பிரட்டன் 'பண்டார வன்னியன்', அண்ணாவியார் திரு பொ. பாலதாசின் 'மனுநீதி காத்த சோழன்' ஆகிய தென்மேடி நாட்டுக் கூத்துக்களும் மக்களது ஏகோகித்த பாராட்டையும் வரவேற்பையும் பெற்றன. மன்றத்தின் செயலர் திரு அ. ரொபின்சனின் நன்றியுரைடன் விழா நிறைவுற்றது.

மண்ணின் பாரம்பரியக் கலைகளைப் பேணி வளர்ப்பதிலும், கலைஞர்களை ஊக்குவித்து கௌரவிப்பதிலும் உதயதாரகை மன்றத்தினர் முன்னின்று உழைப்பது அறிந்ததே.

## மட்டக்களப்பில் . . .

## திருவிழிப்பு

## வழிபாடு

சென்ற 29-05-2004 ஆம் திகதியன்று மட்டக்களப்பு மரியன்னை பேராலயத்தில் தூய ஆவியின் திருவிழிப்பு வழிபாடு இரவு 8.30 மணியளவில் இருந்து அதி காலை 4.30 மணிவரை நடைபெற்றது. இறுதியில் திருப் பலியுடன் முடிவுற்றது.

## கூழாவடி

## அந்தோனியார் திருவிழா

சென்ற 28-05-2004 ஆம் திகதி மட்டக்களப்பு கூழாவடி புனித அந்தோனியார் திருவிழா பெருவிழாவாக கொண்டாடப்பட்டது.

இவ்விழா ரொசான் பேனாட் அடிகளாரின் கொடியேற்றத்துடன் ஆரம்பமாகி முடிவில் 06-06-2004 அன்று மட்டக்களப்பு திருமலை ஆயரினால் புனிதரின் கொடி இறக்கத்துடன் இனிதே முடிவுற்றது.

## திருஇருதய மண்டபம்

சென்ற 06-06-2004 அன்று மட்டக்களப்பு இருதய புரம் திரு இருதய ஆண்டவர் கோவில் குருமனைக்கருகில் திரு இருதய மண்டபம் மட்டக்களப்பு ஆயரினால் வெகு சிறப்பாக திறந்து வைக்கப்பட்டது. இறுதியில் பங்கு சிறார்களால் நாட்டிய நாடகம் நடித்து காண்பிக்கப்பட்டு இனிதே நிறைவுற்றது. **செ. யூலியஸ் ஜே.பி**

## கோப்பாய் மரியன்னை

## ஆலய நூற்றாண்டு

கோப்பாய் புனித மரியன்னை ஆலயப் பாங்கின் நூற்றாண்டின் மையமாக முன்றாவது நிகழ்வாக 20-06-2004 ஞாயிற்றுக்கிழமை காலை 7 மணிக்கு நற்கருணைத் திருப்பலி பங்குத்தந்தையால் நிறைவேற்றப்பட்டு சிறுவர்களுக்கு முதன்நன்மை வழங்கப்பட்டது. மாலை 5.30 மணிக்கு கோப்பாய் வடக்கு புனித சூசையப்பர் ஆலயத்தில் நற்கருணை நாதரை எழுந்தேற்றம் செய்யது அலங்கரிக்கப்பட்ட ஊர்தியில் பவனியாக எடுத்துச் செல்லப்பட்டு உரும்பிராய் வீதியை சென்றடைந்தது. வீதியின் இரு தர்ப்பிடங்களில் நற்கருணை நாதர் இறக்கப்பட்டு பங்குத்தந்தையும் பொஞ்சியன் அ.ம.தி அடிகளும் மறை உரைகளும், ஆசீர் வாழ்வும் வழங்கினார்கள்.

வீதி வழியே இந்து மக்களின் வருகை அதிகமாகவும், அவர்கள் மனதில் பக்தி உணர்வுகளோடு நாதரை வரவேற்பதை காணக் கூடியதாக இருந்தது. பவனி தொடர்ந்து பருத்தித்துறை வீதி ஊடாக பால்களோடும், ஆர்ப்பரிப்புக்களோடும் பக்தி உணர்வுத்து

ம்ப், விசுவாச எழுச்சி பொங்க அன்னை மரியாளின் ஆலயத்தை வந்தடைந்தது.

இதமான இளந் தென்றல் காற்றில் நற்கருணை நாதர் பவனி உலா வந்துள்ளார். அந்த ஆண்டவர் இயேசு காற்றின் ஊடாக எம் உள்ளத்தை வாசம் பண்ணி யுள்ளார். காற்றோடு கூற்றாக எம்மத்தியில் பவனி வந்துள்ள ஆண்டவரை நாம் விசுவாசத்தோடும் முழுமனதோடும் வரவேற்கக் கூடியதாக இருந்தமை இங்கு குறிப்பிடத்தக்கது. எமது வாழ்வில் நாம் அனுபவிக்காத ஓர் விசுவாச உண்மை அன்றைய நாளில் வெளிக் கொணரப்பட்டமையும், எமது உறுதியான விசுவாசத்திற்கு இது ஓர் சான்றாகும். எம் மத்தியில் மட்டும் அல்ல இந்து மத மக்களின் மத்தியிலும் அவர்களின் உள்ளத்திலும் விசுவாத்தையும், பக்தியையும் ஏற்படுத்தியுள்ளமையும் நாம் காணக் கூடியதாக இருந்தது. இறுதியாக நற்கருணை நாதரை அன்னையின் ஆலயத்தில் வைத்து மறை உரை லூயில் பொன்னையை

## முழங்காவில் வலயத்தின் கத்தோலிக்க ஆசிரியர்களின் கூட்டம்



முழங்காவில் வலயத்தின் கத்தோலிக்க ஆசிரியர்களின் கூட்டம் அண்மையில் வெகு சிறப்பாக நடந்தேறியுள்ளது. கிளி - முல்லை மறைக்கல்வி இயக்குனர் யூட்நிக்கன் அடிகள் தலைமையில் வலைப்பாடு, பூநகரி, குமுமுனை, முழங்காவில் ஆகிய பங்குகளைச் சேர்ந்த சுமார் 90 கத்தோலிக்க, மறையாசிரியர்களும் கூட்டத்தில் கலந்து

கொண்டனர்.

காலைமுதல் மாலை வரை நடைபெற்ற கூட்டத்தில் கத்தோலிக்க மற்றும் மறையாசிரியர்கள் எதிர்கொள்ளும் பிரச்சனைகள், பாடசாலையில் ஏற்படுகின்ற கற்றற், கற்பித்தற் பிரச்சனைகள், கணிப்பீட்டுக் கருவிகள் தயாரிப்பு, கற்பித்தற் சாதனங்கள் கையாளல் போன்ற பிரச்சனைகள் விரிவாக ஆராயப்பட்டன.

முழங்காவில் மாதா ஆலயத்தில் நடைபெற்ற இக் கூட்டத்திற்கு வள அணியினராக யேசு சபையைச் சேர்ந்த ஜோயல் அடிகளும், ஆசிரியர் திரும. ரோமியல் அவர்களும் கலந்து கொண்டு நிகழ்ச்சியை சிறப்பித்தனர். கூட்டத்தின் இறுதியில் முழங்காவில் வலயத்திற்கான கத்தோலிக்க ஆசிரியர் சங்கம் தெரிவு செய்யப்பட்டது. **ம. ரோமியல்**

## கிளிமுல்லை வலயத்தின்

## கத்தோலிக்க ஆசிரியர்கள் ஒன்றுகூடலும் நிர்வாகத்தொடர்வும்



கிளிமுல்லை வலயத்திற்குள் அடங்கும் கிளிநொச்சி, வட்டக்கச்சி, தருமபுரம், அ.ம.தி புரம், உருத்திரபுரம், மாங்குளம் ஆகிய பங்குகளைச் சேர்ந்த சுமார் 80 வரையான கத்தோலிக்க, மறையாசிரியர்கள் ஒன்றிணைந்து கிளிநொச்சி மகா வித்தியாலய மண்டபத்தில் கல்வி மறைக்கல்வி கிளி - முல்லை இயக்குனர் யூட்நிக்கன் அடிகளார் தலைமையில் வெகு சிறப்பாக நடந்தேறியுள்ளது.

கத்தோலிக்க ஆசிரியர்கள் எதிர்கொள்ளும் பிரச்சனைகள் இக்கூட்டத்தில் ஆராயப்பட்டன. இதிலே கிளிநொச்சி கல்வி வலயத்தின் கத்தோலிக்க பாடசேவைக்கால ஆசிரிய ஆலோசகர் திரு ச. சகாயராஜா அவர்களும் கலந்து கொண்டு தாம் அவதானித்த பிரச்சனைகளையும் அவற்றில் இருந்து விடுபடுவதற்கான வழிமுறைகளையும் விளக்கினார். இவ் ஒன்று கூடலின் வள அணியி

னர்களாக யேசுசபையைச் சேர்ந்த ஜோயல் அடிகளும், ஆசிரியர் திரு ம. ரோமியல் அவர்களும் கலந்து கொண்டு நிகழ்வைச் சிறப்பித்தனர். ஒன்று கூடலின் இறுதியில் கிளிநொச்சி வலயத்திற்கான கத்தோலிக்க ஆசிரியர் சங்க நிர்வாகம் தெரிவு செய்யப்பட்டு மாதாந்தம் சந்திப்பது எனவும் தீர்மானிக்கப்பட்டது. **ம. ரோமியல்**

## முழங்காவில் வலய இளையோர் ஒன்று கூடலும், நிர்வாகத்தொடர்வும்

முழங்காவில் வலயத்தின் இளையோர் ஒன்றியத்தின் கூட்டமும் அதன் நிர்வாகத் தெரிவுக் கடந்த 18-06-2004 அன்று ஒன்றியத்தின் கிளி - முல்லை மறைக்கோட்ட இயக்குனர் அகஸ்டீன் அடிகளாரின் தலைமையில் இறை வணக்கத்துடன் ஆரம்பமாகியது. தலைவர் தன்னுடைய உரையில் இன்றைய கூட்டம் கூட்டப்படுவதன் நோக்கங்களும், கிளி - முல்லை மறைக்கோட்ட ஒன்றியத்தின் இவ்வாண்டின் செயற்திட்டங்கள், எதிர்வரும் ஆகஸ்ட் மாதம் நடக்கவுள்ள இளைஞர்களின் விளையாட்டு மற்றும் கலைநிகழ்ச்சிப் போட்டிக்கான முன் ஆயத்தம் போன்ற விடயங்களை தெளிவாக எடுத்துக்கூறினார்.

தொடர்ந்து கூட்டத்திற்கு வருகைதந்த இளையோர்களின் அறி

முக நிகழ்வும், ஒன்றிப்பு விளையாட்டுக்கள் நடைபெற்றன. குடும்பத்தில் இளையோர்களின் பங்களிப்பு தொடர்பாக கிளி - முல்லை இளையோர் ஒன்றியத்தின் உதவி இயக்குனர் பாஸ்கரன் அடிகளும் முழங்காவில் பங்குத்தந்தை ஜேம்ஸ் அடிகளும் நிகழ்த்தினர். இன்றைய இளையோர்கள் எதிர்கொள்ளும் பாலியல் தொடர்பான பிரச்சனைகள், அவற்றிலிருந்து எவ்வாறு மீண்டுகொள்வது, பாலியல் விவேகம், ஏன் தேவை போன்ற விடயங்களை திரு ம. ரோமியல் ஆசிரியர் அவர்களும் உரை நிகழ்த்தி அதன் பின்னர் உரைகளில் இருந்து எழுதின விடயங்களைக் குழுவாக ஆய்வு செய்யும் நிகழ்வும் நடைபெற்றன. **முழங்காவில் வலயத்திற்கான நிர்வாகமும் தெரிவுப்பட்டது. அதன் விபரம் பின்வருமாறு:**

தலைவர்: திரு தா. கொன்

கூறினார். இறுதியாக நீக்கில்ஸ் அடிகளாரால் நற்கருணை ஆசீர் வழங்கப்பட்டது. இவ் அனைத்து செயற் பாடுகளும் சிறப்பாகவும் எழுச்சி பொங்கவும் நடைபெற்றமை எமது பங்குத்தந்தை செல்ஸின் அடிகளின் அயராத உழைப்பினாலும் ஆர்வத்தினாலும் நடைபெற்றமை இங்கு குறிப்பிடத்தக்கது. **மறையாசிரியர் யேசுராஜா நந்தன்**

சன், செயலாளர்: செல்வி ம. ஜெயரஜன், பொருளாளர்: திரு போ. கலாசியஸ், உபதலைவர்: திரு அ. கிருபாகரன், உபசெயலாளர்: திரு யா. அன்ரனி, நிர்வாக உறுப்பினர் வருமாறு: முழங்காவில் பங்கின் பரதிநிதி செல்வி ருபினா, பூநகரிப் பங்கின் பிரதிநிதியா செல்வி சி. நிகஸ்ரலா குமுமுனைப்பங்கின் பிரதிநிதியாக செல்வி யே. சந்திரிக்கா அவர்களும் தெரிவு செய்யப்பட்டனர்.

இவ்வாலயத்தின் விளையாட்டு மற்றும் கலை நிகழ்ச்சிப் போட்டி 14.07.2004 காலை 8 மணிக்கு முழங்காவில் பங்கு மைதானத்தில் நடைபெறும் எனவும் மாதத்தின் இளையோர் சந்திப்புக்கள் வலயப்பங்குகளில் ஒரு தடவை முன்றாம் சனிக்கி முமை நடைபெறும் எனவும் தீர்மானிக்கப்பட்டது.

நடைபெறவுள்ள போட்டிகளின் ஒழுங்கமைப்பாளர்களும் தெரிவு செய்யப்பட்டனர். அதன் விபரம் வருமாறு: விளையாட்டு மைதானம்: திரு அன்ரனி, திரு கிங்ஸி, மேடையமைப்பு: திரு உதயசீலன், திரு யாண்சன் உபசரணை: செல்வி சந்திரிக்கா, செல்வி லக்ஷி, திரு அன்ரனி, வரவேற்பு: திரு யஸ்ரின், திரு மெசிடெல், இணைப்பாளர் கள்: ஜேம்ஸ் அடிகள், திரு அ. அமலகின் சார்ன்ஸ் ஆகியோரும் தெரிவு செய்யப்பட்டனர். **திரு ம. ரோமியல்**

## தூய ஆவியார் வரும்போது

### நீர்நிலைகளுக்கு வாருங்கள்

#### 1- அருள்சகோதரன் ஜே. எல்மோ

தூய ஆவியார் வரும்போது அவர் முழு உண்மையை நோக்கி உங்களை வழிநடத்துவார் (யோ 16:13) இவ்வலகை விட்டு தந்தையிடம் செல்லும் நேரம் வந்த போது இயேசு தன் திருத்தாருக்குக் கூறிய வார்த்தைகள் இவை. தூய ஆவியானவர் மீட்பின் வரலாற்றுக் காலங்களிலும் சரி இன்றைய நவீன உலகிலும் சரி வல்லமையுடன் செயலாற்றிக் கொண்டிருக்கிறார். திருவிவிலியத்திலே பல இடங்களிலே வல்லமையுள்ள அவரின் செயற்பாடுகள் தெளிவாகக் காட்டப்பட்டுள்ளன. ஜீவ ஊற்று, உன்னதத்தின் வல்லமை, துணையாளர், அக்கினி, தண்ணீர் அசைவாடுபவர், பொங்கியெழும் ஊற்று என பல்வேறுபட்ட பெயர்களால் அவர் குறிப்பிடப்படுகிறார்.

பழைய ஏற்பாட்டு நூல்களைப் புரட்டுகையில் தொடக்க நூலின் முதல் அதிகாரத்திலே தூய ஆவியால் தண்ணீரின் மீது அசைவாடிக் கொண்டிருந்தார் என குறிப்பிடப்பட்டுள்ளது. மேலும் தொடர்ந்து வரும் நூல்களில் இவரின் வல்ல செயல்களை நாம் நோக்கலாம். இஸ்ராயேல் தலைவர்களான மோசே முதல் யோசுவா வரை தூய ஆவியின் வல்லமையால் அபிஷேகிக்கப்பட்டு வழிநடத்தப்பட்டார்கள். விடுதலைப்பயணக் காலங்களில் மோசேக்கு உதவியாக தெரிந்தெடுக்கப்பட்ட 70 மூப்பர்களை மோசேயிலிருந்து ஆவியின் வல்லமையில் கொஞ்சத்தை எடுத்து அபிஷேகித்ததை வேத நூல் கூறுகின்றது. (எண் 11:16-25), இஸ்ராயேல் மக்களை வாக்களிக்கப்பட்ட நாட்டுக்கு இட்டுச் சென்ற யோசுவா என்னும் பெரும் தலைவன் ஆவியானவரை தன்னில் கொண்டிருந்தான். (எண் 27:18) வல்லமைமிக்க வீரரான கிதியோன் ஆண்டவரின் ஆவியால் ஆட்கொள்ளப்பட்டு வழிநடத்தப்பட்டான். (நீதி. தலை 6:34) இன்னும் ஆண்டவரின் ஆவி வல்லமையுடன் செயற்பட்ட தலைவனாக சிம்சோன் காணப்படுகிறார்.

(நீ.த. 13,14) பதிசேபாவுடன் கொண்ட தகாத உறவினால் இறைவனுடன் உறவை முறித்துக் கொண்ட தாவீது அரசன் 'உம் தூய ஆவியை என்னிடமிருந்து எடுத்து விடாதேயும்' (தி.பா. 51:11) என குரலெழுப்புவதை திருப்பாடல்களில் நாம் காணலாம். அடுத்து தூய ஆவியானவர் வல்லமையுடன் செயலாற்றி இறைவாக்கினர்களாகிய எலியா, எலிசாவைக் காண்கின்றோம்.

இவ்வாறு ஆதிமுதல் அனைத்து செயற்பாடுகளிலும் ஆவியின் வல்லமையுள்ள வழிநடத்துதலை நாம் காணக்கூடியதாக உள்ளது. பழைய ஏற்பாட்டு காலத்திலே தனிப்பட்ட நபர்களுக்கு அல்லது ஓர் குறிப்பிட்ட மக்களுக்கு வழங்கப்பட்ட உன்னதத்தின் வல்லமையினை உலகை மீட்க வந்த கிறிஸ்து தம் பணியை நிறைவேற்றி முடிக்கும் தருவாயில் 'தூய ஆவியின் வல்லமையின் வரட்டும். என்னிடம் நம்பிக்கை கொண்டோர் பருகட்டும்' (யோ 7:37) என அறைகூவல் விடுத்தார்.

தான் முன்குறித்த அனைத்தையுமே நிச்சயமாய் நிறைவேற்றித் தீருகின்ற இறைவன் காலம் கனிந்து வரும் போதுதான் வாக்களித்த படியே அக்கினி நாவுகளாய் வெளிப்பட்ட வல்லமையானவரை பெறக்கோஸ்து நாளன்று திருத்தாதர்கள் மீதும் அவர்களுடன் கூடியிருந்தவர்கள் மீதும் பொழிந்தருளினார். அனல் தெறிக்கும் நாவுகளால் காட்சியளித்த ஆவியானவர் திருத்தாதர் உள்ளத்தில் அனல் மூட்டினார். ஆவியானவரின் பொழிவினால் திருச்சபையின் புதுயுகம் பிறந்தது. திருத்தாதர்களில் செயற்பட்ட ஆவியானவர் "என்ன ஆனாலும் நாங்கள் கண்டதையும் கேட்டதையும் எடுத்துரைக்காமலிருக்க எங்களால் இயலாது. (தி.பா 4:20) என துணிவுடன் அறிக்கையிட அவர்களைத் தூண்டினார்.

தூய ஆவியானவர் மிகுந்த வல்லமையோடும், ஆற்றலோடும் திருத்தாதரின் மத்தியிலும் நம்

3 ஆம் பக்கத்தின் தொடர்ச்சி

### முனிதர்வரின் பாதையில்.

கட்டளையை நிறைவேற்றப் புறப்படுகிறார். யூசியபஸ் என்ற புகழ் பெற்ற வரலாற்று ஆசிரியர் கூறுகிறார்:

"அப்போஸ்தலர் யூதா ததேயு எடெஸ்ஸாவிலிருந்து அப்கர் என்ற அரசனுக்குத் திருமுழுக்குக் கொடுக்க அனுப்பியபின், தமக்கெனப் பார்த்தியா மீடல், பெர்ஷியா இன்னும் பல அண்டை நாடுகளைத் தெரிந்து கொண்டு மறைபரப்புப் பணியாற்றுகிறார் தோமா. இவ்வாறு ஒரு பரம்பரை நிலவினாலும், இதைவிட வலுவடைந்த ஒரு பரம்பரை தோமா இந்தியாவுக்கு வந்தார் என்று ஆணித்தரமாகக் கூறுகிறது. "தோமாவின் பணிகள்" என்ற ஒரு நூல் கி.பி மூன்றாம் நூற்றாண்டின் முதல் கால பகுதியிலேயே மக்களிடம் இருந்ததாக ஆதாரம் இருக்கிறது. சுருக்கமாக அதில் இவ்வாறு கூறப்படுகிறது: யெருசலேமில் கூடி அப்போஸ்தலர்கள் யார் யார், எந்த நாடு செல்ல வேண்டுமென்று கலந்தாய்ந்த வேளையில், தோமாவுக்கு இந்தியாவுக்குப் போகச் சீட்டு விழுந்தது. பல காரணங்களைச் சொல்லி நழுவுப் பார்த்தார். அவ்வேளையில் இயேசு ஆண்டவர், அப்பன் என்ற பெயர் கொண்ட ஒரு வணிகருக்குத் தோன்றினார். குண்டி.போர் என்ற பார்த்தியா மன்னனுக்கு அப்பன் ஆலோசகர், அந்த அரசன் இந்தியாவின் ஒரு பகுதியிலும் ஆட்சி செலுத்தினான். அப்பன் தோமாவை ஓர் அடிமையாக அரசனுக்கு விற்று விட்டார். "உமது திருவுளப்படி ஆகட்டும்" என்று சொல்லிக் கொண்டு அப்பனுடன் புறப்பட்டார் தோமா.

இருவரும் முன் சொன்ன இந்தியாவிலிருந்து அரச அவையை வந்தடைந்தனர். "உனக்கு என்ன வேலை தெரியும்?" என்று அரசன் தோமாவைக் கேட்க, நாள் தச்சு வேலை செய்பவன் மேலும் கட்டிட வேலையும் தெரியும்" என்றார் தோமா. உடனே அரசன்மனை ஒன்று தனக்கு முடித்துத் தரக் கேட்டுக்கொண்டான் அரசன். இவ்வாறு சொல்லி ஒரு தொகையும் தோமாவுக்குக் கொடுத்துவிட்டு, அரசன் வெளியூர் செல்கிறான். திரும்பி வரும்போது ஒரு வேலையும் நடைபெறவில்லை. பணத்தை ஏழை எளியோர்க்குத் தானம் செய்துவிட்டு, இறைவர்க்கை போதித்துக் கொண்டும், பேய்களை ஒட்டிக் கொண்டும் நாட்களைச் செலவழித்தார் தோமா. திரும்பி வந்த அரசன் "நீ கட்டிய அரண்மனை எங்கே? என்று கேட்க, "நீர் இவ்வலகை விட்டு மறைந்தபின் மட்டுமே அந்த அரண்மனையைப் பார்க்க இயலும்" என்று தோமா கூற, அரசன் சினமுற்று அவரைச் சிறையிலடைக்கவும், உயிருடன் சுட்டெரிக்கவும் ஆணையிட்டான்.

பிக்கை கொண்டோர் மத்தியிலும் செயலாற்றினார். தூய ஆவியானவரைக் குறித்து கிறிஸ்து வாக்களித்த அனைத்துமே நிறைவேறின. பாவம், நீதி, தீர்ப்பு பற்றி உலகினர் கொண்டிருந்த கருத்து தவறானது என திருத்தாதர் வெளிப்படையாக அறிவித்தனர். (யோ 16:8). வாழ்வுக்கு ஊற்றானவரை, கலகக்காரன், தேவ தூஷணம் சொல்கிறவன் எனச் சொல்லி நீங்கள் கொன்று போட்டீர்கள். (தி.பா 3:15) எனப் பேதுரு

இவ்வேளையில் அரசனின் தம்பி இறக்கின்றான். இறந்தபின் விண்ணகத்தில் தோமா தன் அண்ணனுக்கு கட்டிய அரண்மனையைப் பார்த்து பரவசத்தோடு மீண்டும் உயிருடன் வந்து தனக்கே அந்த அரண்மனை வேண்டுமென்கிறான். அரசன் "முடியாது" என்று கூறியதோடு பெரு மகிழ்ச்சியில் தோமாவை உடனே விடுதலை செய்கிறார். அதோடு அவர் கையாலேயே அரசன் திருமுழுக்குப் பெறுகிறான். அரசனுடைய தம்பியும் இன்னும் பலரும் அன்று மெய்மறையில் சேர்ந்தனர்.

இதில் உண்மை இருக்கின்றதா என்ற வினாவை எழுப்புவதைவிட இன்னொரு மகத்தான வரலாற்று உண்மையை இங்கு நினைவு கூர வேண்டும். கொண்டோபெர்னஸ் அல்லது குடுப் பாரா என்ற மன்னனது ஆட்சி கி.பி 46 இல் பெஷாவர் வரை பரவிக் கிடந்தது. பஞ்சாப்பிலிருந்து கொச்சின், திருவிந்தாசூர் சிற்றரசு வரைக்கும் பரவியிருந்தது. அப்போது முதல், "புனித தோமாவின் கிறிஸ்தவர்கள்" என்றே இப்பகுதியினர் அழைக்கப்பட்டு வருவது உண்மை! தங்களுடைய திருவழிபாட்டுக்குச் "சீரியக்" என்ற மொழியையே அன்று முதல் இன்றுவரை பயன்படுத்திய தோடல்லாது இன்று வரை "சீரியன் கிறிஸ்தவர்கள்" என்றும் அழைக்கப்படுகிறார்கள். சீரியக் மொழி உறுதியாகப் பெர்ஷியா, மெசப்பொத்தேமியாப் பகுதிகளிலிருந்து இறக்குமதியானது என்பதையும் யாரும் மறுக்க இயலாது. தோமா முதன் முதலில் கிராங்கனூர் கடற்கரையை வந்தடைந்தார் எனவும், மலபாரில் மட்டும் ஏழு ஆலயங்கள் எழுப்பினார் எனவும் பின்னர் குமரிக் கடற்கரை வழி சென்னை வந்தடைந்ததாகவும், அங்கே பலரையும் மனந்திருப்பியபின் "சிறியமலை" என்ற பெயர் கொண்டதும் இன்று "தாமஸ் மவுண்ட்" என்று அழைக்கப்படுவதுமான இடத்தில் (சென்னையிலிருந்து 8 மைல் தொலைவில்) குத்திக் கொல்லப்பட்டார் எனவும் வரலாறு கூறுகிறது, அவர் மைலாப்பூரில் அடக்கம் பண்ணப்பட்டதற்குக் கல்லறை ஆதாரங்கள் பல உண்டு.

கி.பி 1522இல் போர்த்துகீசியர் சென்னை வந்தபோது, அவரது கல்லறையைக் கண்டு பிடித்திருக்கிறார்கள். அவர்கள் கண்டுபிடித்த பொருட்கள் மைலாப்பூரில் சாந்ததோம் பேராலயத்திலே வைக்கப்பட்டுள்ளன. இவரின் திருப்பண்டங்கள் பலவும் கி.பி நான்காம் நூற்றாண்டில் எடெஸ்ஸாவுக்குக் கொண்டு போகப்பட்டதாக, முன் சொல்லப்பட்ட "தோமாவின் பணிகள்" என்ற நூலில் தெளிவாகக் காணக் கிடக்கிறது. இந்தியாவிலிருந்து மெசப்பொத்தேமியாவுக்கு எடுத்துச் செல்லப்பட்டதாகவும் அதில் குறிப்பிடப்பட்டுள்ளது. எடெஸ்ஸாவிலிருந்து பின்னர் அப்ரூஸ்ஸியில் உள்ள ஓர்டோனாவிற்கு எடுத்துச் செல்லப்பட்டு இன்றுவரை புனிதமாகக் காப்பாற்றப்பட்டு வணக்கம் செலுத்தப்பட்டு வருகின்றன.

பேசுவது நீங்கள் அல்ல தூய ஆவியாரே" (மாற் 13:9-11) என இயேசு உரைத்த ஸ்தேவானின் அருளுரையிலே நிறைவேறியதை நாம் காணலாம். (தி.பா 7:1-53) இவ்வாறாக தூய ஆவியானவர் நிறை உண்மையினை நோக்கி திருச்சபையினை வழிநடத்தினார். (யோ 16:13) இவ்வாறு திருச்சபையின் வளர்ச்சியிலே ஆவியானவரின் பணி காத்திரமானதாய் விளங்கி வருகிறது. -தொடரும்-

## சீழுகத் தொடர்பு ஆணைக்குழு பாதுகாவலன் பத்திரிகை இணைந்து நடத்திய 2004 ஆம் ஆண்டிற்கான பத்திரிகையாளர் பயிற்சியில் 104 பேர் சான்றிதழ்களைப் பெற்றதிக் கொண்டனர்



## இளவாலை

யாகப்பர் ஆலய

125ஆவது

ஆண்டு நிறைவு

இளவாலை புனித யாகப்பர் ஆலயத்தின் 125 ஆண்டு நிறைவு யூலை மாதம் 25ஆம் திகதி கொண்டாடப்படவுள்ளது. இதனை யொட்டி ஆலயம் முழுமையாக புனரமைப்பு செய்யப்பட்டுள்ளது. முன்னர் சுண்ணாம்பு கட்டிடமாக இருந்த சுவர்கள் தற்போது சீமெந்தினால் மீள் புனரமைப்பு செய்யப்பட்டுள்ளது. ஆலயத்தின் பழைய முகப்பு உடைக்கப்பட்டு புதிய முகப்பு அமைக்கும் பணிகள் துரிதகதியில் மேற்கொள்ளப்பட்டு வருகின்றன. இளவாலை பங்குத்தந்தை பி. எஸ். பொனிபஸ் அடிகளாரின் தலைமையில் யாகப்பர் ஆலய பங்கு மக்கள் கட்டிட பணிகளை துரிதமாகவும் உற்சாகத்தோடும் செய்து வருகின்றனர். இவ்வாலய புனரமைப்பிற்கான நிதியுதவியினை வெளி நாடுகளில் வாழும் புனித யாகப்பர் ஆலய பங்கு மக்கள் வழங்கியுள்ளமை குறிப்பிடத்தக்கது. தேவா

## பங்குருத்வ

அந்தோனியார்

திருவிழா

பங்குருத்வ 2ஆம் வட்டாரம் கடற்கரை ஓரத்தில் அமைந்துள்ள புனித அந்தோனியார் ஆலயத்தில் யுத்தம் காரணமாக 14 ஆண்டுகளுக்குப் பிறகு இவ் ஆண்டு மிகவும் சிறப்பாக பங்குருத்வ பங்குமக்களாலும், பங்குத்தந்தையாலும் திருவிழா கொண்டாடப்பட்டது. அதில் 8ஆம் திகதி கொடியேற்றத்துடன் நவநாள் ஆரம்பமாகி 12ஆம் திகதி மாலை நற்கருணை வழிபாடு செய்யப்பட்டு 13ஆம் திகதி பங்குத்தந்தை எஸ். இம்மானுவேல் அடிகளார் தலைமையில் திருவிழா திருப்பலி நிறைவேற்றப்பட்டது. திருப்பலி முடிவில் திருச்சுருப பவனியும், சுருவ ஆசீரும் நடைபெற்றது.

## முழங்காவில்

19ஆம் கட்டை

அந்தோனியார்

ஆலயத்திருவிழா

19ஆம் கட்டை புனித அந்தோனியார் ஆலயத்திருவிழா 16-06-2004 அன்று சிறப்பாக நடைபெற்றது. ஆயத்த நாள் திருப்பலியினை குழுமுனை பங்குத்தந்தை பாஸ்கரன் அடிகளார் ஒப்புக் கொடுத்தார். மறையுரையினை அன்பக இயக்குனர் எட்மன் மைக்கல் அடிகளார் ஆற்றினார். புனித அந்தோனியார் கோடி அற்புதர் இயேசுவை கரத்தில் ஏந்தும் அளவிற்கு யேசுவின் பிரியமானவர். யேசுவின் அருளிணால் நஞ்சையும் உணவாக உண்டார். நற்கருணை நாதரை வணங்குவது அவருக்கு, ஆராதனை செலுத்துவது சவால்களை எதிர்த்து இறைத் திட்டத்தை நிறைவேற்றியவர் என புனித அந்தோனியாரின் பெரு மையை எடுத்துக் கூறினார்.

திருவிழா திருப்பலியினை அன்பக இயக்குனர் எட்மன் மைக்கல் ஒப்புக் கொடுத்தார். அவருடன் இணைந்து பாஸ்கரன் அடிகள், X.W. ஜேம்ஸ் அடிகளார் நிறைவேற்றினார்.

நிருபர்களுக்கான விசேஷ

பாதுகாவலன் நிருபர்களுக்கான விசேஷ கூட்டம் 04.07.2004 காலை 10 மணிக்கு வழமைபோல் இடம் பெறும். அனைவரையும் தவறாது சமூகமளிக் குமாறு கேட்டுக் கொள்கின்றோம். -ஆர்-

## குடும்ப ஆண்டை மகிமைப் படுத்திய

## சுன்னாகப் பங்கின் நவநாட்கள்

‘நற்சேய்திப் பற்று. நற்கருணைப் பக்தி ஆசியவற்றையே புனித அந்தோனியார் எம்மிடம் எதிர் மார்க்கினார்’  
அருட்கவாநிதி யஸ்ரின் அடிகள் மறையுரை

புனிதர்களிடம் எமது தேவைகளுக்காக மன்றாடி அவற்றைப் பெற்று விட்டால் மட்டும் போதும் என்பதே எமது பலவீனமான எண்ணமாக உள்ளது. அவற்றுக்கு மேலாக அப்புனிதரின் வாழ்க்கையைப் பின்பற்றி வாழ்தலே கிறிஸ்தவ வாழ்வின் இலட்சியமாகும். அந்த வகையில் புனித அந்தோனியாரிடம் நாம் பெற்று கொள்ளும் கொடைகளுக்கு கைமாறாக நம்மிடம் எதிர்பார்ப்பது நற்சேய்திப் பற்றும், நற்கருணைப் பக்தியுமே ஆகும். இந்த இரண்டையும் அவர் தமது வாழ்க்கையின் உன்னத இலட்சியமாக ஏற்றுக் கொண்டு பல துன்பங்களைச் சமந்து அதன் மூலம் யேசுவிடம் எம்க்காகப் பரிந்து பேசும் வரத்தைப் பெற்று புனிதரானார்.

சிறிய துன்பம் வந்தவுடன் நாம் துவண்டு விடுகிறோம். உலகில் எத்தனையோ கோடி மக்கள் எதுவித வசதியும் இன்றி வாழ்கிறார்கள். அவர்களோடு ஒப்பிட்டு நோக்கும் போது, இறைவன் எம்மை பன்மடங்கு அன்பு செய்கின்றார். காப்பாற்றி வருகின்றார். துன்பம் இன்றி மகிழ்ச்சியும் இல்லை. பெரிய வெள்ளியைத் தொடர்ந்து தான், உயிர்ப்புகூடியிரு வருகின்றது.

இது தான் கிறிஸ்தவ விழுமியம். ஞானஸ்நானப் பெயராக எமது பெயர்களுக்கு முன்னால் ஒரு புனிதரின் நாமத்தைச் சேர்த்துக் கொள்வது எமதுமரபு. அப்புனிதரின் வாழ்க்கை நெறிகளைப் பின்பற்றி வாழ வேண்டும் என்றே அப்பெயர் வைக்கப்படுகிறது. இன்று அந்நிலை மாறிவிட்டது. அர்த்தமற்ற பெயர்களே பிள்ளைகளுக்கு வைக்கப்படுகின்றன. இது கவலைக்குரிய விடயமாகும்.

இவ்வாறு சுன்னாகம் புனித அந்தோனியார் ஆலய பெருநாள் திருப்பலியில் மறையுரையாற்றிய யாழ்ப்புணியார் கல்வாரி முதல்வர் அருட்கவாநிதி யஸ்ரின் ஞானப்பிரகாசம் அடிகளார் குறிப்பிட்டார்.

ஆனி 4ம் திகதி கொடியேற்றத்துடன் ஆரம்பித்த நவநாள் வழிபாடுகள் முறையே முதல் திருமணம், திருக்குடும்பம், திருமணம் இறைவனின் அழைப்பு, குடும்பம் ஒரு குட்டித்திருச்சபை, குடும்பம் இறைவனின் உறைவிடம், கணவனும் மனைவியும் இரு சக்கரங்கள், குடும்ப வாழ்வின் கனிகள் குடும்ப வாழ்வின் மன்னிப்பு குடும்ப வாழ்வின் மையம் நற்கருணை ஆகிய மையப் பொருள்களோடு

கருத்தாழம் மிக்கனவாய் அமைந்தன. குடும்ப ஆண்டின் மகத்துவத்தின் மணிமகுடமாக மறையுரைகள் நெஞ்சத்தில் ஆழப்பதித்தன. அர்த்த புஷ்டியான வழிபாடுகள் மேற்கொள்ளப்பட்டன. அதற்கு மெருகூட்டும் வகையில் ஆலய முன்றலில் அமைக்கப்பட்ட சிறிய குடிசையில் நவநாட்களின் அடையாளங்களாக அமைக்கப்பட்டிருந்த உருவங்கள், குடும்பத்தினூடாக உலகிற்குச் சமாதானம் என்பதையும் சுட்டிக் காட்டியது.

பெருவிழா திருப்பலியைத் தொடர்ந்து புனிதரின் திருச்சொருபப் பவனி வழமையான பாதை வழியே இடம் பெற்றது. புனிதரின் பரிந்துரை வழியாக ஆண்டவரிடம் எம்மை இணைக்க வல்ல செபவேண்டுகல்கள், மன்றாடங்கள், விருத்தங்கள், பாடல்கள் யாவும் பவனியை பக்தி வழிக்கு இட்டுச் சென்றன. மிதமான சுவாத்திய குழலோடு அமைந்த காலை வேளையில் பெருந்திரளான பக்தர்கள் புனிதரின் ஆசீர்ப் பெற்றனர்.

சுன்னாகம் பங்குத்தந்தை பா.பி.இராஜசிங்கம் அடிகளாரின் வழி நடத்தலோடு சகல விடயங்களும் சிறப்பாக நிறைவேறின.

## மன்னார் மறைமாவட்ட அன்பிய

ஊக்குவிப்பாளர்

## குழுவினர் நாவாந்துறைப் பங்கில்

மன்னார் மறைமாவட்டத்திலிருந்து அருட்தந்தை யூட்குருஸ் தலைமையில் வருகை தந்திருந்த மன்னார் மறை மாவட்ட முழுநேர ஒருங்கிணைப்பாளர்களாகிய திருவாளர் ஞானப்பிரகாசம், செல்வன் டிலாசால் ஆகிய குழுவினர் இணைந்து யாழ்ப்புணியில் நடத்திய ஆறாவது இடமாக நாவாந்துறைப் பங்கில் அன்பியக் கருத்தரங்கினையும் வழிபாட்டினையும் நிகழ்த்தினர்.

இவ் வழிபாட்டு நிகழ்வின் யாழ்ப்புணியில் மறைமாவட்ட அன்பிய ஆணைக்குழு இயக்குனர் சான்ஸ் கொலின்ஸ் அடிகளின் அறிமுக வரையுடன் ஆரம்பித்து வைத்தார். இவர் தமது அறிமுகவரையில் அன்பிய வாழ்வை முழுமையாக வாழ்வதற்கு தகுந்த குழல் நாவாந்துறைப் பங்கில் காணப்படுகின்ற மையால் இங்கு அன்பிய வாழ்வை மேம்படுத்த இக்குழுவினர் மூலம் அன்பிய அருபவத்தை உங்களுக்கு பகிர்ந்து கொள்ள ஆசைப்பட்டேன். எனவே இவர்கள் நடத்தவிருக்கும் அன்பிய கருத்த

ரங்கு அறிவு ரீதியாகவல்ல, அருபவரீதியாகவே அமையும் என்றார்.

அருட்தந்தை யூட்குருஸ் வழிபாட்டினை நிகழ்த்துகையில் இறைவனுடைய அழைப்பு அற்புதமானது. எனவே தான் தமது சாயலாகவும் பாவனையாகவும் மனிதனைப் படைத்து ஆசீர்வதித்து சகல வளங்களையும் அளித்தார். எனினும் இறைவனை மறந்து பாவத்தில் விழுந்து அருள் வாழ்வை இழந்த மனிதனை இறைவன் இழந்துவிட்ட விருப்ப மின்மையால் ஆரம்பித்த தீர்க்க மரிசிகளினூடாக மனம் மாற அழைப்பு விடுத்தார். இறுதியில் தம் ஒரேபேறான மகன் வழியாக பேசினார். காலவோட்டத்திற்கேற்ப அன்புச் சமூகங்களாகி அன்பியங்களின் ஊடாகப் பேசுகின்றனர். எனவே இவ் அன்பியம் என்பது ஓர் அழைப்பு அல்ல. வாழ்க்கை முறை, ஒருவரை ஒருவர் மன்னிப்பதில், ஏற்றுக் கொள்வதில், ஒற்றுமையில், பகிர்ந்து வாழ்வதில், அமையும் வாழ்க்கை முறை எனவும், முதலில் அன்பியங்கள்

சிறிய அளவில் குடும்பங்களில் உருவாக வேண்டுமெனவும், கருத்துரை கூறினார். தொடர்ந்து பாவ மன்னிப்பு வழிபாடும் ஆசீர்வழங்கும் வழிபாடும் நடாத்தப்பட்டது.

அடுத்த முழுநேர அன்பிய ஊக்குவிப்பாளராகிய திருவாளர் ஞானப்பிரகாசம், மன்னார் மறைமாவட்ட அன்பிய உருவாக்கம் பற்றிய அன்பியப் பகிர்வினை பகிர்ந்து கொண்டார். ஊக்குவிப்பாளராகிய செல்வன் டிலாசால் மன்னார் மறைமாவட்ட மத்திய சபை பற்றிய விளக்கமளித்தார். இவ் அன்பிய வழிபாட்டினையும் கருத்தரங்கினையும் யாழ்ப்புணியில் நடத்திய ஆணைக்குழு இயக்குனராகிய சான்ஸ் கொலின்ஸ் அடிகளார் மற்றும் அன்பிய ஊக்குவிப்பாளர் திருவாளர் கீதபொன் கலன் ஆகியோர் ஒழுங்கு செய்திருந்தனர். வேண்டிய ஒத்துழைப்பினை நாவாந்துறை உதவிப்பங்குத்தந்தை திருமகன் அடிகளார் வழங்கியிருந்தார்.

## சுண்டுக்குள் யுவானியார் ஆலய

116வது வருடாந்த திருவிழா

மக்கள் வாசிக்கும் ஒரு திறந்த புத்தகம் நாங்கள்தான். இந்த புத்தகத்தினுள் இருந்து வெளிப்படும் நன்மை, தீமைகளைத்தான் பிறர் படிப்பார்கள். எனவே எமது சொல்லும், செயலும் நல்வழிகளை வெளிப்படுத்த வேண்டும்.

இவ்வாறு சுண்டுக்குள் புனித திருமுழுக்கு யோவான் ஆலய 116ஆவது வருடாந்த திருவிழாவில் மறையுரையாற்றிய யாழ்ப்புணியார் மேதகு தோமஸ் சவுந்தரநாயகம் ஆண்டகை தெரிவித்தார்.

அவர் மேலும் தமது உரையில் திருச்சபையின் வரலாற்றில் மூலருக்குத்தான் பிறப்பு விழா கொண்டாடப்படுகிறது. இறைமகன் யேசு, மரியன்னை, யோவான் ஆகியோரே இம் மூவராவர். காரணம் இவர்கள் சென்ம மாசிற்றி இறை திட்டத்தால் உருவாக்கப்பட்டவர்கள்.

திருமுழுக்கு அருள்பரிடம் முன்று விசேட தன்மை காணப்படு

கிறது. அனுப்பப்பட்டவர், அபிஷேகம் செய்யப்பட்டவர், சான்றுபகர்பவர் என்பனவாகும். உண்மைக்காக தன்னுயிரையே அர்ப்பணித்தவர் அருள்பரிடம். அவர் வளர நான் குறைய வேண்டும் என வார்த்தையாலும், வாழ்வாலும் சான்று பகர்ந்தவர். அவ்வாறே உங்களையும் உலகிற்கு ஒளி உப்பு என அறைவன் தன் பணி வாக்குக்காய் அழைத்துள்ளார்.

ஒரு கிராமத்தில் ஒரு குருவானவர் கத்தோலிக்கரல்லாதோரிடையே 10 நாட்கள் திறம்பட மறையுரையாற்றினார். இறுதிநாளில் உங்களில் யாராவது கத்தோலிக்க மதத்தில் இணைய வேலும்புகிறீர்களா? என வினவினார். நீண்ட மௌனம் நிலவியது. மீண்டும் கேட்டார். ஒரு பெரியவர் கூறிய பதில் - நாம் ஒருவரும் இணைய விரும்பவில்லை ஏனெனில் எமது கிராமத்தில் ஒரு கத்தோலிக்கர் உள்ளார். அவர்

தய குணங்கள் நிறைந்தவர் அன்பு, இரக்கம், பரிவு அற்றவர். ஏமாற்றுக்காரன் எனவே நாமும் அவ்வாறு மாற விரும்பவில்லை என்பதாகும். உங்கள் நிலைப்பாடு எந்த நிலையில் உள்ளது? எங்கிருந்தாலும் எந்த மூலைக்கு சென்றாலும் ஒளியை நோக்கி சான்று பகர வந்த யோவானைப் போன்று கிறிஸ்துவுக்கு சான்று பகர்ந்து வாழ உங்கள் நடவடிக்கைகள் உதவட்டும் என்றார்.

ஆயுருடன் செ.அன்புராசா (அ.ம.தி) அடிகள் எமில் போல் அடிகள், ரொசான் அடிகள் ஆகியோர் கூட்டுத்திருப்பலியை நிறைவேற்றினர். புனிதரின் திருச்சொருப பவனி ஆலய சுற்று வீதிகள் வழியாக நடைபெற்றன.

இவ்வாலயத்திற்கான முகப்பு மண்டப அமைப்பு வேலைகள் பல லட்சம் ரூபாய் செலவில் நடைபெற்று வருவது குறிப்பிடத்தக்கது.

## சில்லாலை

உறுதிபூசுதல்

2004-06-05 அன்று புனித கதிரை மாதா ஆலயத்தில் உறுதிபூசுதல் அருட்சாதனம் வழங்கப்பட்டது. உறுதிபூசுதல் பெறும் மாணவர்களும், பெற்றோர்களும் புடை குழ காலை 7.15இற்கு திருப்பலி ஆரம்பமானது.

ஆயர் தமது மறையுரையில் தாய் ஆவியால் இயக்கப்படுபவரே கிறிஸ்துவின் பிள்ளைகளாக வாழ முடியும் எனவும் ஊனியல் புகுபட்டோரினது வாழ்வும் ஆவியால் இயக்கப்படுபவர்களது வாழ்வும் பற்றிப் பல உதாரணங்களுடன் எடுத்துரைத்தார்.

இத்திருச்சடங்கில் சங்கானை, மூளாய், சில்லாலை ஆகிய இடங்களைச் சேர்ந்த 134 பிள்ளைகள் பங்கேற்று ஆவியின் அருள்பொழிவைப் பெற்றுக் கொண்டனர். ஆயுருடன் இணைந்து ரொசான் அடிகளார், பங்குத்தந்தை அன்ரனிப்பிள்ளை அடிகளார் ஆகியோர் திருப்பலி நிறைவேற்றினார்கள். இறுதியில் பங்குத்தந்தையால் நன்றி கூறப்பட்டது.

இத்திருச்சடங்கிற்கு ஆயத்தமாக வைகாசி மாதம் 29ஆம் திகதி காலை 9 மணி தொடக்கம் மாலை 4 மணி வரை மறைக்கல்வி நடுநிலைய குழுவினரால் உறுதிபூசுதல் பாசறை நடைபெற்றதும் குறிப்பிடத்தக்கது.

## நெடுந்தீவில்

இளையோர்

கருத்தரங்கு

ஆனி திங்கள் 16ந் திகதி புனித பற்றிமா அன்னை ஆலயத்தில் இளையோருக்கான கருத்தரங்கு நடைபெற்றது.

பங்குத்தந்தை செபநேசரடனம் அடிகளார் ஏற்பாட்டில், சாவகச்சேரி பங்குத்தந்தை ரவிச்சந்திரன் அடிகளாரும் இளைஞர் ஆணைக்குழு இயக்குனர் சான்ஸ் கொலின்ஸ் அடிகளாரும் இக்கருத்தரங்கினை சிறப்பாக நடத்தினர்.

நெடுந்தீவில் எதிர்நோக்கும் பிரச்சனைகள் பற்றி கருத்துக்கள் முன்வைக்கப்பட்டன. அதில் கடற்போக்குவரத்து, கல்வி மதுபானம், சமூக அந்தஸ்து, குடும்பம் போன்ற பிரச்சனைகளை இளையோர் சுட்டிக் காட்டினர்.

இப்பிரச்சனைக்கு எவ்வாறு முகம் கொடுப்பது? என்ற கேள்விக்கு - மக்கள் அனைவருக்கும் விழிப்புணர்வு ஏற்படுத்துவது, - நெடுந்தீவுப் பங்குத்தந்தை ஜனாதிபதிக்கு கடிதம் அனுப்பியது போன்று மக்கள் அனைவரும் கையொப்பமிட்ட மகஜர் ஒன்றை மேலிடத்திற்கு அனுப்புவது, - உயிரைக் கையில் பிடித்துக் கொண்டு பிரயாணம் செய்யும் நெடுந்தீவு மக்களின் அவல நிலையை ஊடகங்கள் வாயிலாக அனைவருக்கும் தெரியப்படுத்துவது, போன்ற கருத்துக்கள் பரிமாறப்பட்டன.

இக்கருத்தரங்கில் சுமார் 80 கத்தோலிக்க இளைஞர்கள் பங்குபற்றி பயனடைந்தனர்.

## பாதுகாவலன்

1ஆம், 15ஆம்

தீக்களில் மட்டுமே

இன் வெள்வரும்

கடந்த 6 மாத கால பாதுகாவலன் வார பரிட்சாத்த வெள்வியிடின் பின்னர் குருக்களினதும், பாதுகாவலன் வாசகர்களினதும் வேண்டுகோளின் படி பாதுகாவலனை மாதத்தின் 1ஆம் திகதியும், 15ஆம் திகதியும் வெள்வியிட திட்டமிட்டிருக்கின்றோம். 8 பக்கங்களை, 10 பக்கங்களாக அதகரித்து மாதம் 2 தடவை நிறைய செய்துகொண்டும், கட்டுரைகளோடும் பாதுகாவலன் வெள்வருவான் என்பதை பாதுகாவலன் அன்பு நெஞ்சங்களுக்கு தெரிவிக்கின்றோம்.